



P- 3

15 जून तक यमुना एक्सप्रेसवे से जुड़ जाएगा



P- 4

जिलाधिकारी की अध्यक्षता में सड़क सुरक्षा समिति की बैठक सम्पन्न



P- 5

जी7 जलवायु परिवर्तन पर कार्रवाई नहीं कर सकता ये दावा एकदम बकवास




P- 6

तीरंदाजी विश्व कप : भारत ने ओलिंपिक चैपियन कोरिया को हराकर जीता




हैप्पी मॉर्निंग

चिट्- कल मैंने रॉकेट छोड़ा तो सीधे सूरज से जा टकराया।
पिट्- क्या बात कर रहा है? फिर क्या हुआ?
चिट्- फिर क्या? मेरी पिटाई हुई। पिट्- किसने मारा? चिट्- सूरज की मम्मी ने...



शायरी

अजल से वे डरें जीने को जो अछू समझते हैं।
मियाँ! हम चार दिन की ज़िन्दगी को क्या समझते हैं?



अर्थसार

सेंसेक्स: 74,671.28
+941.12 (1.28%)
निफ्टी: 22,643.40
+223.45



मौसम

अधिकतम : 37 डिग्री से0
न्यूनतम : 21 डिग्री से
सूयोदय बुधवार : 5 : 50
सूर्यास्त मंगलवार : 6 : 58

कर्नाटक सेक्स स्कैंडल केस, सैकड़ों वीडियो मिले

पूर्व पीएम देवगौड़ा के पोते प्रज्वल पर एफआईआर; पिता बोले- वीडियो 4-5 साल पुराने

बेंगलुरु। पूर्व प्रधानमंत्री एचडी देवगौड़ा का कुनबा सेक्स स्कैंडल के आरोपों में घिर गया है। देवगौड़ा के विधायक बेटे एचडी रेवन्ना (67) और सांसद पोते प्रज्वल रेवन्ना (33) के खिलाफ उनकी मेड (धरेलू सहायिका) ने यौन शोषण की एफआईआर दर्ज कराई है। केस हासन के होलेनरासीपुर थाने में दर्ज कराया गया। वहीं, मीडिया रिपोर्ट्स के मुताबिक, प्रज्वल के करीब 200 से ज्यादा आपत्तिजनक वीडियो वायरल हुए हैं। दावा किया गया है कि वायरल वीडियो में दिख रही महिलाएं खुद को छोड़ने की गुहार लगाती हुई रो रही हैं और प्रज्वल वीडियो शूट कर रहे हैं।

प्रज्वल के पिता बोले- जो वीडियो रिलीज हुए, वे 4-5 साल पुराने हैं। प्रज्वल के पिता एचडी रेवन्ना ने कहा कि मैं नहीं जानता ये कैसा षड्यंत्र रचाया गया है। मैं उन लोगों में से नहीं हूँ जो आसानी से डर कर भाग जाऊँ। उन्होंने जो वीडियो रिलीज किए हैं, वे 4-5 साल पुराने हैं। प्रज्वल को पार्टी से निकालने का फैसला पार्टी हाई कमान लेगा। रेवन्ना ने कहा कि राज्य सरकार को इस केस की जांच करने दी जाए। प्रज्वल वैसे भी विदेश जाने वाला था। पिछले 40 साल मैं कांग्रेस की सरकार में हमने कई जांच का सामना किया है। मैंने अब तक देवगौड़ा से इस बारे में बात नहीं की है। सारी कार्रवाई कानून के मुताबिक होगी।

कर्नाटक महिला आयोग की चेयरपर्सन नागलक्ष्मी चौधरी ने इसे राज्य का सबसे बड़ा सेक्स स्कैंडल बताया है। इस बीच, कर्नाटक के सीएम सिद्धारमैया की तरफ से गठित

कनाडाई पीएम के सामने खालिस्तान जिंदाबाद के नारे लगे

भारत ने कनाडाई राजदूत को तलब किया; कहा- आप हिंसा-उग्रवाद को बढ़ावा दे रहे

टोरंटो। कनाडा के टोरंटो में रविवार (28 अप्रैल) को खालसा दिवस और सिखों का नव वर्ष कार्यक्रम में प्रधानमंत्री जस्टिन ट्रुडो के संबोधन के दौरान खालिस्तान जिंदाबाद के नारे लगाए गए। भारत सरकार ने इस पर नाराजगी जताते हुए कनाडा के डिप्टी हाई कमिश्नर को विदेश मंत्रालय में तलब करके नाराजगी जाहिर की।

विदेश मंत्रालय ने कहा- कनाडा के प्रधानमंत्री की मौजूदगी में खालिस्तान समर्थक नारे लगाए गए।

इस तरह के कार्यक्रम को बेरोक-टोक करने की अनुमति दिया जाना चिंताजनक है। कनाडा में एक बार फिर



इस तरह के कार्यक्रम को बेरोक-टोक करने की अनुमति दिया जाना चिंताजनक है। कनाडा में एक बार फिर

ट्रुडो ने कहा- सिखों के अधिकारों की रक्षा करेंगे

ट्रुडो ने कार्यक्रम को संबोधित करते हुए कहा कि वे कनाडा में रह रहे 8 लाख सिखों के अधिकारों और स्वतंत्रता की हमेशा रक्षा करेंगे। सिख कनाडा की सबसे बड़ी ताकतों में से एक हैं। हम अपने मतभेदों के बावजूद एकजुट हैं। जब हम इस विविधता को देखते हैं, तो हमें याद रखना चाहिए कि सिख समुदाय के मूल्य ही कनाडा के मूल्य हैं। कनाडाई पीएम ने कहा कि वे देश का सुरक्षा ढांचा और मजबूत कर रहे हैं। गुरुद्वारों समेत सभी पूजास्थलों की सुरक्षा बढ़ाई जा रही है। कोई भी व्यक्ति बिना किसी चिंता के कनाडा में अपने धर्म का पालन कर सकता है।

अलगवाद, उग्रवाद और हिंसा को राजनीतिक जगह दी गई है। यह गतिविधियाँ भारत-कनाडा संबंधों को

गर्मी ने तोड़े सारे रिकॉर्ड

43 डिग्री तक पहुंचा पारा, 1921 के बाद अप्रैल महीने में इतनी गर्मी महसूस हुई है



नई दिल्ली। इस साल अप्रैल महीने में ही गर्मी ने सारे रिकॉर्ड तोड़ दिए हैं। देश के विभिन्न हिस्सों में सोमवार का दिन सबसे गर्म रहा। 1921 के बाद अप्रैल महीने में इतनी गर्मी महसूस हुई है। चिलचिलाती धूप और लू के थपड़े अभी से इस कदर परेशान कर रहे हैं, मानो अप्रैल नहीं जून का महीना चल रहा हो। इतनी गर्मी इसलिए भी चौंकाने

लू के थपड़ों को रहे तैयार

सोमवार को आईएमडी ने जानकारी दी कि पूर्वी और दक्षिणी प्रायद्वीपीय भारत में भीषण लू तक का असर देखने को मिल रहा है और अगले पांच दिनों के दौरान यह जारी रहेगा। चेतावनी जारी कि भीषण गर्मी का असर उन स्थानों पर सर्वाधिक रहेगा, जहां अगले दो चरणों में मतदान होना है। आईएमडी की भविष्यवाणी है कि अगले दो चरणों में मतदान के दौरान 191 सीटों में से 186 पर भीषण गर्मी देखने को मिल सकती है। इन स्थानों पर अगले पांच दिन तापमान 35 डिग्री सेल्सियस तक रह सकता है।

बनाए हैं। भारत मौसम विज्ञान विभाग ने 1921-2024 के दौरान अप्रैल महीने में पड़ी गर्मी को लेकर डेटा जारी किया है। जिसके मुताबिक, रविवार शाम को अत्यधिक तापमान दर्ज किया गया। आईएमडी की मानें तो यह देश के कई हिस्सों के लिए यह अब तक का सबसे गर्म महीना हो सकता है। मामले की जानकारी रखने वालों

का कहना है कि भीषण गर्मी ने लोकसभा चुनाव के मतदान पर भी काफी असर डाला है। पहले दो चरणों में मतदान प्रतिशत 60 से 62 प्रतिशत के आसपास रहा है। अगले चरण के लिए होने वाले मतदान से पहले मौसम विभाग ने भविष्यवाणी की है कि अगले पांच दिन और भी ज्यादा गर्मी पड़ने वाली है।

गुजरात में लगातार दूसरे दिन ड्रग्स जब्त

पोरबंदर के समुद्री इलाके से 163 किलो ड्रग्स पकड़ी, 2 पाकिस्तानी भी अरेस्ट

पोरबंदर। इंडियन कोस्ट गार्ड और गुजरात एटीएस ने लगातार दूसरे दिन सोमवार को अरब सागर की भारतीय सीमा में 163 किलो ड्रग्स जब्त की है। टीम ने ड्रग्स पैडलिंग करने वाले 2 पाकिस्तानी नागरिकों को भी गिरफ्तार किया है। ड्रग्स का यह जत्था मछलियों की आड़ में छिपाकर लाया जा रहा था।

कल ड्रग्स के साथ पकड़े गए थे 14 पाकिस्तानी

इंडियन कोस्ट गार्ड और गुजरात एटीएस ने संयुक्त ऑपरेशन के तहत



रविवार को पोरबंदर के समुद्र तट से 600 किलो ड्रग्स जब्त की थी। इसकी कीमत 600 करोड़ रुपये से ज्यादा होने

का अनुमान है। टीम ने ड्रग्स पैडलिंग करने वाले 14 पाकिस्तानी पैडलर्स को भी गिरफ्तार किया है।

सोनमर्ग में भारी एवलांच, 1 की मौत

नई दिल्ली। जम्मू-कश्मीर के सोनमर्ग के सरबल इलाके में एवलांच आया है। माछिल में भारी बर्फबारी के चलते बोते 24 घंटे में बर्फ की 12 से 15 इंच मोटी परत जम गई है। अगले 8 घंटे में कई जगहों पर भारी बारिश और ओले गिरने और ऊपरी इलाकों में भारी बर्फबारी होने की आशंका है।

कश्मीर में पिछले 36 घंटे से लगातार बारिश-बर्फबारी हो रही है। मौसम विभाग ने कहा है कि 30 अप्रैल तक बारिश और बर्फबारी की स्थिति बनी रहेगी।

श्रीनगर प्रशासन ने लोगों को झेलम नदी और डल झील समेत अन्य नदी-

नालों से दूर रहने की सलाह दी है। रामबन के करूल इलाके में 13 साल के एक लड़के की लैंडस्लाइड से मौत हो गई। वहीं, रामबन में लैंडस्लाइड से जम्मू-श्रीनगर नेशनल हाईवे बंद हो गया है।

इससे पहले 26 अप्रैल को भी रामबन-गूल रोड पर लैंड स्लाइड हुआ था। इसके चलते करीब 1 किलोमीटर तक की जमीन धंस गई और रामबन से 6 किलोमीटर दूर पेरनोट गांव में 30 से ज्यादा घर क्षतिग्रस्त हो गए। इलाके में हो रही बारिश के कारण हालात खतरनाक होते जा रहे हैं। इधर, देश में तेज गर्मी का असर लगातार जारी है।

एडीआर की रिपोर्ट-तीसरे फेज के 244 कैंडिडेट्स पर आपराधिक मामले

5 पर मर्डर, 24 पर हत्या की कोशिश का केस; 7 उम्मीदवार पूर्व में दोषी करार

नई दिल्ली। लोकसभा चुनाव में तीसरे चरण में 7 मई को वोटिंग है। एसोसिएशन ऑफ डेमोक्रेटिक रिफॉर्मर्स की रिपोर्ट के मुताबिक, इस फेज के 244 उम्मीदवारों पर आपराधिक मामले दर्ज हैं। इनमें से 5 पर मर्डर तो 24 पर हत्या की कोशिश का केस दर्ज है। 7 उम्मीदवार तो पहले किन्हीं मामलों में दोषी करार दिए जा चुके हैं।

रिपोर्ट के मुताबिक, तीसरे फेज में कुल 1352 कैंडिडेट मैदान में हैं, जिनमें 123 (9 प्रतिशत) ही महिला कैंडिडेट्स हैं। वहीं, 38 उम्मीदवारों के केस महिलाओं के खिलाफ अपराधों से जुड़े हैं। 17 उम्मीदवारों पर हेट स्पीच (नफरती भाषण) के मामले हैं।

ये सारी जानकारी तीसरे फेज में उतरने जा रहे सभी कैंडिडेट्स के हलफनामे में सामने आई है। इन हलफनामों का एनालिसिस एडीआर और द नेशनल इलेक्शन वॉच ने किया है।

रिपोर्ट में ये भी कहा गया है कि प्रमुख राजनीतिक दलों में आपराधिक मामलों वाले लोगों में भिन्नता है। अभी



टॉप 3 अमीर उम्मीदवारों की संपत्ति 1300 करोड़ से ज्यादा

एडीआर की रिपोर्ट के मुताबिक, 392 यानी 29 प्रतिशत कैंडिडेट करोड़पति हैं। इसमें प्रति उम्मीदवार औसत संपत्ति 5.66 करोड़ है। टॉप 3 करोड़पति उम्मीदवारों ने अपनी संपत्ति कई सौ करोड़ से ज्यादा बताई है। तीनों की संपत्ति 1361 करोड़ से ज्यादा है। 639 यानी 47 प्रतिशत उम्मीदवारों की क्रायलिफिकेशन 5वीं से 12वीं के बीच है। जबकि 591 यानी 44 फीसदी कैंडिडेट्स ग्रेजुएट या हायर एजुकटेड हैं। 1411 यानी 30 प्रतिशत उम्मीदवारों की उम्र 25-40 साल है। 712 यानी 53 प्रतिशत उम्मीदवारों की एज 41 से 60 साल है।

जो आंकड़े आए हैं, वे भाजपा, कांग्रेस और समाजवादी पार्टी जैसे प्रमुख दलों के उम्मीदवार हैं।

ELEGANT PROPERTY FOR RENT

We offer the rental services for residential and commercial real estate



propre**ZERO% Brokerage**

More information call us
+91 98715 77057
Toll Free Number-
1800 3094 930

info@propre.in

https://propre.in/

15 जून तक यमुना एक्सप्रेसवे से जुड़ जाएगा नोएडा अंतरराष्ट्रीय एयरपोर्ट



जेवर । जेवर में तैयार हो रहा नोएडा अंतरराष्ट्रीय हवाई अड्डा 15 जून तक यमुना एक्सप्रेसवे से जुड़ जाएगा जबकि हवाई अड्डे से दिल्ली–मुंबई एक्सप्रेसवे की कनेक्टिविटी के लिए अभी इंतजार करना होगा। दोनों को जोड़ने वाले 31 किमी लंबे ग्रीनफील्ड एक्सप्रेसवे का काम हरियाणा सीमा में शुरू तक नहीं हो पाया है।

अंतरराष्ट्रीय एयरपोर्ट से अक्तुबर में यात्री उड़ानें शुरू हो जाएंगी। इससे पहले हवाई अड्डे की प्रमुख शहरों से सीधे कनेक्टिविटी के लिए सड़क मार्गों से जोड़ने का काम तेजी से चल

रहा है। 15 जून तक यमुना एक्सप्रेसवे पर इंटरचेंज बनाकर इसे यमुना एक्सप्रेसवे से जोड़ दिया जाएगा। जिससे दिल्ली और आगरा जैसे शहरों से एयरपोर्ट की सीधी कनेक्टिविटी हो जाएगी।

निर्माणकर्ता कंपनी ने बताया कि यमुना एक्सप्रेसवे से जोड़ने वाले इस हिस्से का 80 प्रतिशत काम हो चुका है बाकी को जल्द पूरा कर लिया जाएगा। वहीं दिल्ली–मुंबई एक्सप्रेसवे से जोड़ने के लिए हरियाणा के बल्लभगढ़ से एयरपोर्ट तक ग्रीनफील्ड एक्सप्रेसवे का निर्माण भारतीय राष्ट्रीय राजमार्ग

युवक को गोली मारने के मामले में प्रेमिका के भाई पर केस

नोएडा। यमुना पुस्तो रोड पर रविवार को टेंट हाउस में काम करने वाले टेंपो चालक को गोली मारने के मामले में वीीडूत की प्रेमिका के भाई के खिलाफ केस दर्ज कराया गया है। पुलिस मामले में लक्ष्मण टेंट हाउस है। उनके वहां पर 28 वर्षीय रिकू निवासी बदामूँ छह वर्षों से टेंपो चालक है। वह रविवार रात को टेंट हाउस का सामान लेने के लिए सेक्टर–137 गया था। वापस लौटते समय यमुना पुस्ता रोड पर किसी अज्ञात व्यक्ति ने उसे गोली

मार दी। उसके साथ टेंपो का खलासी सरोज भी था। उसने टेंट के मालिक को इसकी सूचना दी। प्रवीन कुमार और उनके भाई जितेंद्र कुमार ने रिकू को दिल्ली के सफदरजंग अस्पताल में भर्ती करवाया और पुलिस को सूचित किया।

थाना प्रभारी ने बताया कि प्रवीन कुमार ने घायल रिकू की प्रेमिका पूजा के भाई पर उसे गोली मारने का शक जाहिर कर मुकदमा दर्ज करवाया है। रिकू के दूर के मामा की शादीशुदा बेटी पूजा से उसका प्रेम प्रसंग चल रहा था। वह दिल्ली के मदनपुर खादर में रहती है। रिकू तीन माह पहले पूजा को मदनपुर खादर से अपने साथ नोएडा लाया था।

ग्रेटर नोएडा वेस्ट की आम्नपाली लेजर पार्क सोसाइटी में प्रदर्शन

बिजली सप्लाई गुल होने पर लोगों ने किया प्रदर्शन, नारेबाजी भी की

गौतम बुद्ध नगर। ग्रेटर नोएडा वेस्ट की आम्नपाली लेजर पार्क सोसाइटी में आधी रात में निवासियों ने जमकर प्रदर्शन किया। रात में रोजाना बिजली कटौती होने के चवते और अन्य समस्याओं को लेकर निवासियों ने एओए व प्रबंधन के खिलाफ नारेबाजी करते हुए प्रदर्शन किया। साथ ही सोसाइटी के लोगों ने इस मामले में बिसरख थाने में एक शिकायत बीबी दी।

रविवार रात को ग्रेटर नोएडा वेस्ट की आम्नपाली लेजर पार्क सोसाइटी में हंगामा देखने को मिला। रात करीब 11: 00 बजे अचानक से बिजली चली गई,जिसकी वजह से पूरी सोसाइटी में अंधेरा छा गया।सोसाइटी के लोगों ने बताया कि पिछले कई महीने से इसी तरह के हालात में वह लोग जी रहे हैं।



दो से तीन घंटे के लिए चली जाती है लाइट

दो से तीन घंटे के लिए लाइट चली जाती है और पूरी सोसाइटी में अंधेरा छा जाता है। इस दौरान लिफ्ट तक भी बंद हो जाती है।

प्रबंधन और एओए की तरफ से इस मामले में कोई भी कार्रवाई नहीं की जाती, ना तो उनकी तरफ से पावर बैकअप दिया जाता है और ना ही

कॉलेज हॉस्टल में मिला बीटेक छात्र का शव

ग्रेटर नोएडा। एक निजी कॉलेज से बीटेक कर रहे छात्र का शव सोमवार को हॉस्टल के कमरे में पंखे से लटका मिला। हॉस्टल के छात्रों ने पुलिस को बताया कि घटना से कुछ देर पहले बीटेक तृतीय वर्ष का छात्र कुणाल राजपूत मोबाइल पर बात कर रहा था। इसी बीच वह अपने कमरे के बराबर वाले रूम में गया। कुछ देर बाद छात्रों ने उसे फंदे से लटका देखा। पुलिस ने मोबाइल कब्जे में लेकर मामले की जांच शुरू कर दी है। पुलिस सभी पहलुओं से मामले की जांच कर रही है। मूलरूप से जिला बुलंदशहर के डिबाई के गांव खारी ख्यारी निवासी कुणाल राजपूत जीएल बजाज कॉलेज से बीटेक कर रहा था। वह कालेज के ही हॉस्टल में सहयोगी छात्र के साथ रहता था। हॉस्टल निवासी छात्रों ने पुलिस को बताया कि सुबह कुणाल लगातार मोबाइल पर किसी से बात कर रहा था। इसके बाद वह अपने कमरे के बराबर वाले रूम में चला गया। जिसमें उस वक्त कोई नहीं था। कुछ देर बाद छात्रों ने उसे पंखे से लटका हुआ देखा। इसकी सूचना पुुत

ही हॉस्टल के वार्डन को दी गई। थाना नॉलिंग पार्क पुलिस के पहुंचने से पहले ही कुणाल की मौत हो चुकी थी। उसके शव को पोस्टमार्टम के लिए भेजकर और परिजनों की सूचना दी गई।

पुलिस ने जताई आत्महत्या की आशंका

पुलिस जांच में पता चला है कि मोबाइल पर देर तक बात करने के बाद कुणाल ने अचानक यह कदम उठाया। फिलहाल पुलिस उसकी मोबाइल कॉल डिटेल खंगाल रही है। पुलिस ने आत्महत्या की आशंका जताई है। अधिकारियों ने कहा कि इस मामले में परिजनों ने शिकायत नहीं दी है। शिकायत मिलने पर कार्रवाई की जाएगी।

रविवार को थाना बीटा–2 क्षेत्र में अफना–1 में पीजी में रहने वाले बीटेक छात्र आशीष का शव मिला था। विधाव्त पदार्थ के सेवन से उसकी मौत होने की बात कही जा रही थी। सोमवार को पोस्टमार्टम के बाद विसरा सुर्निष्ठ रख दिया गया है।

सरकार ने लगभग 400 करोड़ खर्च कर हुए जेवर के किसानों से जमीन का अधिग्रहण कर छह लेन के एक्सप्रेसवे का निर्माण कार्य शुरू करा दिया था। 80 प्रतिशत काम पूरा कर लिया गया है। यमुना एक्सप्रेस–वे के ऊपर बनने वाले ओवरब्रिज और इंटरचेंज पर पिलर लगाने का काम पूरा कर गार्डर रखे जा रहे हैं। जल्द काम पूरा करते हुए दिल्ली व आगरा से कनेक्टिविटी शुरू करा दी जाएगी।

– अभय कुमार सिंह उपजिलाधिकारी, जेवर

प्राधिकरण (एनएचआई) कर रहा है। इसका 22 किमी का हिस्सा हरियाणा में और 9 किमी का हिस्सा उत्तर प्रदेश की सीमा में तैयार होना है। हरियाणा वाले हिस्से में काम शुरू नहीं हो सका है।

राहत की बात है कि उत्तर प्रदेश की सीमा में किसानों से जमीन अधिग्रहण के बाद इस पर तेजी से काम चल रहा है। यह रास्ते में पड़ने वाले यमुना एक्सप्रेसवे के ऊपर से गुजरंगा। यमुना एक्सप्रेसवे से कनेक्टिविटी देने के लिए यहां इंटरचेंज भी बनाया जा रहा है। करीब 2114 करोड़ की लागत से इस एक्सप्रेसवे का निर्माण सितंबर

प्राधिकरण ने 82 करोड़ की जमीन को कराया कब्जा मुक्त

डूब क्षेत्र और एक गांव की जमीन पर हो रही थी प्लाटिंग, अवैध निर्माण पर एफआईआर दर्ज

नोएडा। नोएडा प्राधिकरण की ओर से अवैध निर्माण को लेकर सख्त कदम उठाए जा रहे हैं। सोमवार को प्राधिकरण की टीम ने 82 करोड़ रुपए की जमीन को कब्जा मुक्त कराया। इन जमीन पर भू–माफियाओं ने कब्जा कर यहां अवैध रूप से प्लाट काट कर निर्माण किया जा रहा था। सूचना मिलने पर प्राधिकरण की टीम भारी पुलिस बल के साथ मौके पर पहुंची। यहां जेसीबी की मदद से अवैध रूप से बने कमरे , दुकान और प्लाट की चारदीवारी को ध्वस्त किया।

प्राधिकरण के सीईओ लोकेश एम ने बताया कि हिंडन पुल के पास पर्थला खंजरपुर के डूब क्षेत्र में करीब 8000



वर्गमीटर जमीन पर अतिक्रमण कर्ता ने चारदीवारी, करने और दुकान बने थे। प्राधिकरण की भू लेख, वर्क सर्किल और पुलिस की टीम ने जेसीबी की मदद से उक्त अवैध निर्माण को ध्वस्त

नोएडा कॉलोनी में साफ–सफाई न होने से महिलाओं में आक्रोश

नाराज महिलाओं ने दनकौर नगर पंचायत अधिशासी अधिकारी और अध्यक्ष के कार्यालय में डाला कूड़ा

जेवर। दनकौर कस्बे की टीचर्स कॉलोनी की महिलाओं ने कई दिन से कूड़े की साफ सफाई नही होने से नाराज होकर नगर पंचायत कार्यालय के अधिकारी व अध्यक्ष के कक्ष में सोमवार को कूड़ा डालकर विरोध जताया है। महिलाओं ने कक्षों में कूड़ा डालने के बाद परिसर में करीब एक घंटे तक धरना प्रदर्शन किया। जिसके बाद नगर पंचायत कर्मियों ने जल्द साफ सफाई का काम शुरू करने का आस्वाशन देकर महिलाओं को शांत किया।

महिलाओं ने बताया कि टीचर्स कॉलोनी में पिछले कई दिन से नगर पंचायत का कोई सफाईकर्मी नहीं पहुंच रहा है। कूड़ा उठाने का वाहन भी नही पहुंचने से गलियों में घरों के बाहर कूड़ा इकट्ठा हो गया है। कई बार नगर पंचायत अधिकारी व अध्यक्ष को फोन कर शिकायत की गई, लेकिन कर्मियों



की चुनाव में ड्यूटी होने का बहाना लगाकर टरका दिया जाता। एकत्रित कूड़े की दुर्गंध से परेशान होकर कॉलोनी की महिलाओं ने गलियों से कूड़ा बाटली व डिब्बों में भर लिया और नगर पंचायत कार्यालय पर पहुंच गई। महिलाओं के हाथ में कूड़े से भरे डिब्बे देखकर कर्मचारी कार्यालय से भाग निकले। महिलाओं ने अधिशासी अधिकारी व अध्यक्ष के कक्ष में कूड़ा पलट दिया। अधिकारियों के खिलाफ नारेबाजी करते हुए महिलाएं परिसर में ही धरने पर बैठ गईं। कर्मियों के अलावा अध्यक्ष व अधिकारी दोनों ही कक्ष से गायब थे।

करीब एक घंटे बाद हिम्मत जुटाकर एक कर्मचारी महिलाओं से वार्ता करने पहुंचा। उसने महिलाओं को कहे कॉलोनी की साफ सफाई करने और सुचारू रूप से सफाईकर्मी भेजने का भरोसा दिया।

सेक्टर–122 में सफाईकर्मियों की हड़ताल गंदगी के ढेर लगे

नोएडा। सेक्टर–122 में सफाईकर्मी पिछले 14 दिनों से हड़ताल पर हैं। इसके चलते सेक्टर की सफाई व्यवस्था चरमरा गई है। यहां पर गंदगी के ढेर लग गए हैं। आरडब्ल्यूए ने इस मामले में प्राधिकरण के अधिकारियों से वार्ता की और हड़ताल को समाप्त कराकर सफाई व्यवस्था को सुचारू कराने गुहार लगाई।सेक्टर–122 की आरडब्ल्यूए के अध्यक्ष डॉ. उमेश शर्मा ने कहा कि उनके सेक्टर में 33 सफाईकर्मी हैं। पिछले 14 दिनों से ये कर्मचारी हड़ताल पर हैं। उनका आरोप है कि ठेकेदार द्वारा उन्हें वेतन का भुगतान नहीं किया गया। उनके पास खर्च के लिए भी रुपये नहीं हैं। इस संबंध में उन्होंने ठेकेदार से वार्ता की तो ठेकेदार ने कहा कि प्राधिकरण

ने उन्हें अब तक भुगतान नहीं किया है तो वह कैसे सफाईकर्मियों के बकाये का भुगतान कर दें।सेक्टर के लोगों का कहना है कि इस हड़ताल के कारण सेक्टर की सफाई नहीं होने से सड़कों और चौराहों पर गंदगी का अंशुलक के अधिकारियों से वार्ता की और हड़ताल को समाप्त कराकर सफाई व्यवस्था को सुचारू कराने और हड़ताल को समाप्त कराने के लिए कहा गया है। प्राधिकरण का इस संबंध में कहना है कि वह ठेकेदार से वार्ता कर सफाईकर्मियों का भुगतान कराकर शीघ्र ही हड़ताल को समाप्त कराकर सेक्टर की सफाई व्यवस्था दुरुस्त कराएंगे।

सपा नेता हत्याकांड में छह को आजीवन कारावास, तीन बरी

19 गवाहों ने गवाही दी। जिन हथियारों का इस्तेमाल हत्या में हुआ उसमें एफएएसएल के निदेशक ने अपनी बैलेस्टिक रिपोर्ट दी थी। इससे साबित हुआ था कि सभी हथियारों से बटना वाले दिन फायरिंग की गई थी।

अदालत ने दोनों पक्षों को सुनने के बाद अभय कटारिया, सुमित और जय भगवान को बरी कर दिया है जबकि शेष छह को आजीवन कारावास और जुर्माने की सजा सुनाई।

बरी किए जाने को हाईकोर्ट में देगे चुनौती

अभियोजन पक्ष तीन को बरी किए जाने के मामले को हाईकोर्ट को चुनौती देगा। अभियोजन पक्ष के मुताबिक इनमें से अभय कटारिया के खिलाफ पांच गवाहों ने गवाही दी थी। जबकि जय भगवान धारा 120 बी (षड्यंत्र) में आरोपी था। तीनों के कब्जे से हत्या में प्रयुक्त पिस्टल के साथ कार और बाइक भी बरामद हुई थीं।

जमीन बंटवारे से शुरू हुई थी रंजिश

बालेश्वर कटारिया दादरी नगर पालिका परिषद से तीन बार वार्ड सभासद रह चुका है। दोनों पक्ष एक ही खानदान से हैं। बालेश्वर और रामटेक

के दादा दोनों भाई थे। जमीन के बंटवारे के मामले में दोनों परिवार में रंजिश शुरू हो गई। जो आगे चलकर वर्चस्व की जंग बन गई।

रामटेक पर लगा था हत्या का आरोप

दादरी में वॉर्ड–19 से नगर पालिका परिषद के सभासद रमेश कटारिया 4 जनवरी 2018 को घर से लापता हो गए थे। दो दिन बाद अलीगढ़ में रेलवे ट्रैक पर उनका शव मिला था। मामले में बालेश्वर ने रामटेक सहित छह पर अगवा कर हत्या का आरोप लगाते हुए दादरी कोतवाली में रिपोर्ट दर्ज कराई गई थी। पुलिस जांच में रामटेक की भूमिका साबित नहीं हो सकी थी। हालांकि बालेश्वर इसके लिए रामटेक को जिम्मेदार मानता था।

फैसला आया तो छलके आंसू

इस हत्याकांड के दोषियों को सजा होने की खबर गद्दी गांव स्थित रामटेक के परिवार तक पहुंची तो उनके आंसू छलक गए। परिवार में सभी भावुक हो उठे। कुछ सदस्य रामटेक की तस्वीर के सामने जाकर रोने लगे। इस मामले की पैरवी करने वाले रामटेक के भाई प्रवीण कटारिया ने इसे न्याय की जीत बताया।

शार्ट न्यूज

मैक डोनाल्ड की आलू टिक्की खाकर हुआ बीमार

नोएडा। नोएडा में फूड डिपार्टमेंट को चर्चित ब्रांड मैक डोनाल्ड की शिकायत मिली है। शिकायतकर्ता ने कहा है कि मैक डोनाल्ड से आलू टिक्की खाने के बाद वो बीमार हो गए। अब इस मामले में विभाग ऐक्शन मोड में है। गौतमबुद्ध नगर को अरिस्टेंट कमिश्नर (फूड) अर्चना धीरन ने कहा, %हमें पोर्टल पर मैक डोनाल्ड के बारे में शिकायत मिली थी। इस शिकायत में कहा गया था कि फ्रेंच फ्राई और आलू टिक्की खाने के बाद ग्राहक बीमार हो गया। इस मामले में ऐक्शन लिया और पाम ऑयल, चीज और म्यूनीज के सैंपल जांच के लिए हैं। बताया गया कि ग्राहक ने नोएडा के सेक्टर–18 स्थित मैक डोनाल्ड से खाने का सामान ऑनलाइन ऑर्डर किया था। जिसे खाने के बाद उनकी तबीयत खराब हो गई थी। जिसके बाद उन्होंने एफएसएसआई के पोर्टल पर शिकायत की थी। बता दें कि नोएडा में खाद्य पदार्थों में मिलावट की शिकायतें अक्सर सामने आती रहती हैं। कई बार नोएडा में कुछ जगहों पर बिक रहे पनीर और दही की भी मानकों पर खरे नहीं उतरते हैं। जिसके बाद विभाग कार्रवाई करता है। इसी तरह की एक अन्य शिकायत Theobroma Bakery के बारे में भी विभाग को मिला है। अर्चना धीरन ने बताया कि उपभोक्ता ने कहा है कि इस बेकरी से खरीदे गए केक को खाने के बाद वो बीमार पड़ गए।

वीडियो कॉन्फ्रेंसिंग के जरिये होगी रवि काना की सुनवाई

ग्रेटर नोएडा। स्क्रीप माफिया रवि काना और उसकी सहयोगी काजल को रिमांड पर लेने के लिए पुलिस की याचिका पर सुनवाई मंगलवार को होगी। हालांकि दोनों को अदालत नहीं लाया जाएगा। सुनवाई वीडियो कॉन्फ्रेंसिंग के जरिये होगी। सोमवार को पुलिस की ओर से पेश की गई शिकायत पर बहस के दौरान बचाव पक्ष के अधिवक्ता ने रवि काना की जान को सुंदर भाटी गैंग से खतरा बताया, जिसे अदालत ने स्वीकार कर लिया। बचाव पक्ष के अधिवक्ता ललित मोहन गुप्ता ने बताया कि सोमवार को पुलिस की ओर से रवि काना और काजल गुप्ता की रिमांड लेने के लिए याचिका प्रस्तुत की गई। इसका बचाव पक्ष ने विरोध करते कहा कि रवि काना, सुंदर भाटी गैंग के निशाने पर है। जेल से अदालत तक लाने और अदालत से जेल तक ले जाने में उसकी जान को खतरा है। अदालत ने दलील स्वीकार कर ली। अब इस मामले में अगली सुनवाई मंगलवार को वीडियो कॉन्फ्रेंसिंग के माध्यम से ही होगी। अहम है कि 23 अप्रैल को रवि काना और उसकी महिला सहयोगी काजल झा को थार्डलैंड में वहां की पुलिस ने गिरफ्तार किया गया था। जिसके बाद शुक्रवार को भारत लाया गया और शनिवार को अदालत के समक्ष प्रस्तुत किया गया। जहां से दोनों को जेल भेज दिया गया था।

गाजियाबाद पहुंचे राकेश टिकैट

गाजियाबाद। भारतीय किसान यूनियन के राष्ट्रीय प्रवक्ता राकेश टिकैट अचानक गाजियाबाद पासपोर्ट ऑफिस धमक पड़े। राकेश टिकैट के साथ आए लोगों ने पासपोर्ट ऑफिस के बाहर दरी बिछा के नारेबाजी शुरू कर दी। राकेश टिकैट ने बताया कि पिछले 2 साल से उनका पासपोर्ट रिन्यू नहीं किया जा रहा है। राकेश के मुताबिक गाजियाबाद के अधिकारी मुजफ्फरनगर और मुजफ्फरनगर के अधिकारी गाजियाबाद का मामला बात कर टाल देते हैं। भारतीय किसान यूनियन के राष्ट्रीय प्रवक्ता राकेश टिकैट गाजियाबाद के हापुड चुंगी पासपोर्ट ऑफिस पहुंचे। उनके साथ उनके यूनियन के पदाधिकारी और कार्यकर्ता भी थे। राकेश टिकैट के साथ आए लोगों ने पासपोर्ट ऑफिस के बाहर दरी बिछा कर नारेबाजी शुरू कर दी। राकेश टिकैट का आरोप है कि उन्होंने अपने पासपोर्ट पर 24 देश की यात्रा की हुई है लेकिन पिछले 2 सालों से उन्होंने अपना पासपोर्ट रिन्यू करने के लिए दिया हुआ है लेकिन पासपोर्ट अधिकारी उनका पासपोर्ट रिन्यू नहीं कर रहे हैं। राकेश टिकैट के साथ आए भीड़ को देखकर पुलिस फोर्स भी लगाया गया था। राकेश टिकैट का कहना है कि उनके खिलाफ इलेक्शन से जुड़ा एक मामला दर्ज था जो कोर्ट ने खत्म कर दिया है उसके बावजूद उनके पासपोर्ट रिन्यू में अधिकारी दिक्कत कर रहे हैं। राकेश टिकैट ने कहा कि अगर जल्द उनका पासपोर्ट रिन्यू नहीं हुआ तो गाजियाबाद या मुजफ्फरनगर जहां जरूरत पड़ेगी वहीं टेंट लगा देंगे।

नहर में नहाने आए युवक व किशोरी बहे

मुरादनगर। दोस्तों के साथ गंग नहर में नहाने आया युवक व किशोरी पानी के तेज बहाव में बह गए। मंदिर के गोताखोरों ने समय रहते किशोरी को किसी तरह बचा लिया लेकिन युवक पानी के तेज बहाव में बह गया। पुलिस गोताखोरों की मदद से युवक की नहर में तलाश कर रही है। दिल्ली मयूर विहार फंस तीन निवासी ई रिक्शा चालक सत्री (21) अपने दोस्त दीपू, काली, आशीष, सखी व निशा (16) के साथ नहर में नहाने आया था। सभी लोग सत्री की ई रिक्शा में बैठकर आए थे। रविवार शाम करीब पांच बजे गंग नहर प्राचीन शनि मंदिर गंगा घाट के पास नहाते समय सत्री व निशा का पैर फिसल गया, दोनों गहरे पानी में डूबने लगे। खुद को डूबता देख दोनों ने गुरु मचा दिया। शोर सुनकर मौके पर मौजूद युवक व गोताखोरों ने दोनों को बचाने के लिए नहर में छलांग लगा दी। करीब दो मीटर पीछा करके गोताखोरों ने किशोरी को बचाकर नहर से बाहर निकाला। जबकि सत्री पानी के तेज बहाव में बह गया। मंदिर के महंत मुकेश गोस्वामी ने बताया कि मंदिर के सेवादार गोताखोर युवक की तलाश में लगे है, गंभीर हालत में किशोरी को सरकारी अस्पताल में भर्ती कराया गया, किशोरी हालत सामान्य है। बताया गया है कि सत्री अपने दोस्तों के साथ नहर पर पिकनिक बनाने आया था। नहाने के बाद सभी को होटल में पार्टी के लिए आना था। लेकिन इससे पहले ही यह हादसा हो गया। निशा दसवीं की छात्रा है।

दो बच्चे आग लगने से झुलसे, भाई–बहन समेत तीन बेजुबान भी आए चपेट में

गाजियाबाद। गाजियाबाद स्थित खुर्जा क्षेत्र के वाजिदपुर गांव में कूड़े में लगी आग की लपट से एक झोपड़ी में आग लग गई। इसमें झोपड़ी के अंदर खेल रहे छह वर्षीय बच्ची और पांच वर्षीय बच्चा गंभीर रूप से झुलस गए, जिनका निजी अस्पताल में उपचार चल रहा है। वहीं तीन बकरी भी झुलस गई। क्षेत्र के गांव वाजिदपुर निवासी राशिद खान ने बताया कि वह झोपड़ी में ही परिवार के साथ रहते हैं। सोमवार दोपहर को राशिद मजदूरी करने गया था और उसकी पत्नी झोपड़ी के बाहर थी। झोपड़ी में उसके पशु बंधे हुए थे और पांच वर्षीय बेटा उजैफ व छह वर्षीय बेटी अलफैज वही खेल रहे थे। वहीं झोपड़ी के पास गट्टे में गोबर और कूड़ा इकट्ठा हो रहा है। जहां सोमवार दोपहर को किसी ने आग लगा दी। कूड़े की आग की लपट धीरे–धीरे झोपड़ी तक पहुंच गई। इसी के साथ तेजी से झोपड़ी में आग फैल गई। बच्चों का शोर सुनकर ग्रामीण वहां पहुंचे और उनको बाहर निकाला। तब तक बच्चों के हाथ, पैर व छाती झुलस चुके थे। तभी परिजन बच्चों को अस्पताल लेकर पहुंचे और ग्रामीण आग बुझाने में जुट गए। राशिद ने बताया कि बच्चों के घाव पर दवाई लगवाई गई है।

युवक को मारी 7 गोली, हालत गंभीर

गाजियाबाद। गाजियाबाद के थाना लोनी बॉर्डर क्षेत्र के बस अड्डा डिपो कैंटीन में एक युवक पर ताबडतोड़ गोली चला दी गई। पीडित युवक को 07 गोली लगी है। जिसको दिल्ली के गुरु तेग बहादुर अस्पताल में भर्ती कराया गया है। सरकारी कैंटीन में खाना खाने को लेकर विवाद हुआ था। पुलिस के मुताबिक गोली मारने वाले तीन आरोपी थे जो फिलहाल फरार है। गाजियाबाद के थाना लोनी बॉर्डर क्षेत्र के बस अड्डा डिपो की सरकारी कैंटीन में गौरव शर्मा नाम के युवक को 07 गोली मारी गई। वारदात रविवार रात देर रात की है। आदित्य नाम के युवक ने बताया कि वह अपने दो दोस्तों के साथ कैंटीन में खाना खा रहा था। इसी दौरान तीन युवक आए और आदित्य को वहां से हटाने के लिए कहा। आदित्य ने जब इस बात पर आपत्ति जाहिर करी तो आदित्य के मुताबिक तीनों युवकों ने उसकी पिटाई कर दी। आदित्य के मुताबिक इसी दौरान गौरव शर्मा वहां से गुजर रहा था। आदित्य ने सारी बात गौरव को बताई तो गौरव ने पिटाई करने वाले युवकों में से एक को थप्पड़ मार दिया। थप्पड़ से तिलमिलाए तीनों युवकों ने गौरव शर्मा पर ताबडतोड़ गोली चला दी। जानकारी के मुताबिक गौरव पर एक दर्जन गोली चलाई गई। गौरव शर्मा को 07 गोली लगी है। जिसको दिल्ली के गुरु तेग बहादुर अस्पताल में भर्ती कराया गया है। गौरव शर्मा रामलीला में और अन्य कार्यक्रमों में हनुमान का रोल करता है।

यूपी के 32 शहरों में हीटवेव का रेड अलर्ट

तापमान 45 के पार जाएगा; वेस्ट के 16 जिलों में आंधी-बारिश के आसार; कानपुर सबसे गर्म

कानपुर। यूपी में हीटवेव का कहर बरकरार है। अभी इससे राहत नहीं मिलने वाली है। आज भी 32 जिलों में हीटवेव का रेड अलर्ट है। पारा 45एच के पार जा सकता है। 30-40 किमी की स्पीड से हवाएं भी चलेंगी। बादलों की लुकाछिपी बनी रहेगी। बूँदाबांदी भी हो सकती है।

पश्चिमी यूपी के 16 जिलों में आंधी-बारिश का भी अलर्ट है। मौसम विभाग के अनुसार- दोपहर 2 बजे जैसी गर्मी अब सुबह 11 बजे महसूस होगी।

ऐसा वेट बल्ब कंडीशन की वजह से हो रहा है। अरब सागर और बंगाल का खाड़ी से अब भी नम हवाएं आ रही हैं। इससे पारा भले ही कम हो, लेकिन गर्मी का फील 45 डिग्री वाला ही हो रहा है।

सीएसए यूनिवर्सिटी के मौसम



विज्ञानी डॉ. एसएन सुनील पांडेय ने बताया- प्रदेश में कानपुर सबसे गर्म रहा। यहाँ का अधिकतम तापमान 43.6 दर्ज किया गया। यह इस सीजन में अब तक का सबसे अधिक है। बीते 5 साल में 28 अप्रैल को सबसे अधिक भी रहा।

28 अप्रैल 2019 को 42.4 डिग्री दर्ज हुआ था। कानपुर के बाद वाराणसी 42.8 और प्रयागराज 42.6 रिकॉर्ड

किया गया।

43 डिग्री पहुंचा वाराणसी का पारा

वाराणसी में सुबह 7 बजे ही तेज धूप निकली हुई है। 18 किलोमीटर प्रति घंटे की स्पीड से हवा चल रही है। सुबह 9 बजे तक वाराणसी का तापमान 36 दर्ज किया गया। रविवार को अधिकतम तापमान 43 पर पहुंच गया

महोबा में किसान की जलकर मौत

महोबा। महोबा में फसल को आग से बचाते समय वृद्ध किसान की जिन्दा जल कर मौत हो गई। सूचना के बाद देर से पहुंची फायर ब्रिगेड की टीम ने बड़ी मशक्कत के बाद आग पर काबू पा लिया, लेकिन इस अग्नि काण्ड में किसान सहित उसकी पूरी फसल गिरकर राख हो गई। पुलिस ने शव को पोस्टमार्टम के लिए भेज दिया है। कुलपहाड़ कोतवाली क्षेत्र के रेलवे स्टेशन के पास देशराज यादव का खेत और पशु बाड़ा अचानक आग की चपेट में आ गए। अपने खेत और पशुओं को बचाने के लिए वृद्ध किसान देशराज आग बुझाने का भरसक प्रयास करता रहा और वह आग की लपटों में घिर गया और देखते ही देखते उसकी जलकर मौत हो गई। किसान की मौत से परिजनों में कोहाम मच गया है। मृतक का पुत्र राजेंद्र सिंह ने बताया कि पड़ोसी के खेत में आग लगी थी और धीरे धीरे आग बढ़ती हुई हमारे खेत में जा पहुंची।

हरदोई में नहर में उतराया मिला युवक का शव

एजेंसी

हरदोई। हरदोई में सोमवार को युवक का शव नहर में उतराया मिला। जिससे इलाके में हड़कंप मच गया। शारदा नहर में नहा रहा लखीमपुर का युवक तेजु पानी के बहाव में बह गया था।

दो दिन तक रेस्क्यू ऑपरेशन चलाया गया, लेकिन उसका कहीं कुछ भी पता नहीं चला। लोनार पुलिस ने सोमवार को तीसरे दिन उसी युवक की डेड बॉडी बावन-सराय के बीच नहर से बरामद की। पुलिस मामले की जांच की कर रही है।

लखीमपुर ज़िले के मोहम्मदी के मोहल्ला बबौरी निवासी 19 वर्षीय सोनू गुप्ता पुत्र नारायण गुप्ता और उसके दोस्तों ने नहर में नहाने का प्लान

बनाया। वे सभी शनिवार को बाइक से शाहजहांपुर केसिधौली के पास से निकली शारदा नहर में नहाने पहुंचे। यहां पानी के तेज बहाव के साथ नहा रहा सोनू बह गया।

नहर में मिली डेड बॉडी

जिसे देख उसके दोस्त चीखने-चिल्लाते लगे। सोनू की तलाश के लिए रेस्क्यू ऑपरेशन चलाया गया, लेकिन कुछ पता नहीं चला। सोमवार को सुबह लोनार पुलिस को पता चला कि बावन-सराय के बीच शारदा नहर में कोई डेड बॉडी उतराया है।

मौके पर पहुंची पुलिस ने डेड बॉडी बरामद की। जांच में पता चला कि नहर से बरामद हुई डेड बॉडी शाहजहांपुर के सोनू गुप्ता की है।

संभल पुलिस ने किया बैंक में चोरी का खुलासा

दो सगे भाई सहित तीन गिरफ्तार, कैश बरामद, ऑनलाइन गेमिंग का कर्ज चुकाने को की वारदात

संभल। संभल पुलिस ने 7 अप्रैल को हुई बैंक में चोरी का खुलासा करते हुए तीन अपराधियों को गिरफ्तार किया है। 13 लाख से अधिक की नकदी बरामद की है। बैंक में हुई इस चोरी की घटना सीसीटीवी में कैद हुई थी। एसपी कुलदीप सिंह गुनावत ने घटना का खुलासा किया है। आपको बता दें कि कर्ज चुकाने को दो सगे भाइयों ने एक अन्य साथी के साथ मिलकर बैंक में चोरी की घटना को अंजाम दिया था।

थाना क्षेत्र के गांव खगुणपुर स्थित प्रथमा यूपी ग्रामीण बैंक से चोरी हुई थी। एसपी कुलदीप सिंह गुनावत ने घटना के खुलासे के लिए टीम गठित की थी। पुलिस ने बैंक में चोरी की



वारदात के 22 दिन बाद यानी आज सोमवार को इस घटना से पर्दा उठा दिया।

गिरफ्तार किए गए अभी आरोपियों ने नाम मनप्रीत और हर्ष चौधरी पुत्र नरेंद्र सिंह निवासी अलीपुरा कुई थाना कांठ, जनपद मुरादाबाद एवं प्रखर चौहान पुत्र राजवीर सिंह गांव

सिकंदरपुर थाना अमरोहा देहात जनपद अमरोहा है। एसपी कुलदीप सिंह गुनावत ने बताया कि बैंक में हुई चोरी के मामले में तीन आरोपियों में से दो सगे भाइयों मनप्रीत एवं हर्ष चौधरी, उनके साथी प्रखर चौहान को गिरफ्तार किया गया है। इनके पास से 3,31,408 रुपए की नकदी, एक बाइक, अवैध

असलहा एवं अन्य सामान बरामद किया है।

पुलिस पृछताछ में आरोपियों मनप्रीत एवं हर्ष चौधरी ने बताया कि वह दोनों सगे भाई हैं, उनका मकान खंडहर नुमा है। करीब डेढ़ साल पहले उन्होंने ऑनलाइन गेम खेला था, जिसमें उन पर काफी कर्ज हो गया था। कर्ज को चुकाने के लिए उन्होंने बैंक में चोरी करने का प्लान तैयार किया। पुलिस के अनुसार आरोपियों ने बताया कि उन्होंने कई बैंकों में चोरी की घटनाओं के संबंध में यूट्यूब पर देखा था, जिसके बाद उन्होंने अपने साथी प्रखर चौहान के साथ मिलकर बैंक में चोरी को घटना को अंजाम दिया।

वल्नरेबल/क्रिटिकल बूथ का निरीक्षण करने पहुंचे डीएम, एसपी

ललितपुर। ग्रामीणों की समस्याएं सुनकर शत-प्रतिशत मतदान हेतु की अपील वृहद मतदाता जागरूकता रैली में भ्रमण कर लोगों को शांतिपूर्ण मतदान का दिया संदेश। कार्यक्रम में मौजूद मतदाताओं को अधिकाधिक मतदान की दिलीपी शपथ मतदान केन्द्र का निरीक्षण कर मूलभूत सुविधाएं दुरुस्त रखने के निर्देश। जिला निर्वाचन अधिकारी/जिलाधिकारी



अक्षय त्रिपाठी एवं पुलिस अधीक्षक मो0 मुस्ताक ने विकासखण्ड बार में

ब्लॉक स्तरीय विशाल मतदाता जागरूकता रैली का शुभारंभ किया तथा

गैंगेस्टर एक्ट में वांछित शांतिर दस हजारी इनामियां अभियुक्त गिरफ्तार



विशाल इंडिया/ब्यूरो

सीतापुर। पुलिस अधीक्षक चक्रेश मिश्र द्वारा जनपद में अपराध जगत में सलिस अपराधियों के विरुद्ध अभियान चलाकर तत्काल गिरफ्तारी व नियमानुसार अग्रेतर विधिक कार्यवाही हेतु जनपदीय पुलिस को निर्देश दिये गये। पुलिस अधीक्षक जिने से वांछित चल रहा था जिसकी शोष्रातिशीघ्र गिरफ्तारी सुनिश्चित करने हेतु पुलिस अधीक्षक ने अभियुक्त पर दस हजार रुपए का पुरस्कार घोषित किया था।

टीम ने दिनांक 29 अप्रैल 2024 को गैंगस्टर एक्ट में वांछित अभियुक्त मुनीम पुत्र स्व0 छैलू निवासी ग्राम गढी मसरा बिजुआमऊ थाना मछरेहटा जनपद सीतापुर को गिरफ्तार कर लिया। गिरफ्तार अभियुक्त थाना कमलापुर पर पंजीकृत मु.अ.सं.193/24 पर आई पी सी की धारा 2/3 यू0पी0 गैंगस्टर एक्ट में कई दिनों से वांछित चल रहा था जिसकी शोष्रातिशीघ्र गिरफ्तारी सुनिश्चित करने हेतु पुलिस अधीक्षक ने अभियुक्त पर दस हजार रुपए का पुरस्कार घोषित किया था।

अमेठी से स्मृति ईरानी ने भरा पर्वा

अमेठी। केंद्रीय मंत्री और स्थानीय सांसद स्मृति ईरानी ने भारतीय जनता पार्टी के लोकसभा प्रत्याशी के तौर पर सोमवार को अपना नामांकन दाखिल किया। इस अवसर पर मध्य प्रदेश के मुख्यमंत्री मोहन यादव भी मौजूद थे। यह लगातार तीसरा मौका है जब ईरानी ने अमेठी से अपना पर्चा दाखिल किया है। नामांकन से पूर्व विशाल रोड शो निकाला गया। इस दौरान केंद्रीय मंत्री ने दावा किया कि जिस प्रकार अमेठी के लोगों ने 2019 में उनको जीत दिया कर इतिहास रचा था, उसी प्रकार इस बार भी इतिहास दोहराया जाएगा। ईरानी ने दोपहर एक बजे के बाद नामांकन दाखिल किया। इस दौरान विजय रथ से वहा मौजूद लोगों को संबोधित करते हुए कहा मैं मोहन जी को कहना चाहती हूँ कि अमेठी के कार्यकर्ताओं ने 2019 में भारत की राजनीति में इतिहास रचा था।

जिलाधिकारी की अध्यक्षता में सड़क सुरक्षा समिति की बैठक सम्पन्न

ललितपुर। माननीय मुख्यमंत्री की प्राथमिकताओं में सम्मिलित जनपद में घटित दुर्घटनाओं में 50 प्रतिशत की कमी लाये जाने के सम्बन्ध में कलैक्ट्रेट सभागार में जिलाधिकारी, की अध्यक्षता में तृतीय सड़क सुरक्षा समिति की बैठक सम्पन्न की गयी। सर्वप्रथम एन.एच.ए.आई. की समीक्षा की गयी जिसमें पी0डी0 एन.एच.ए.आई. झांसी एवं सागर पिछली कई बैठकों में अनुपस्थित होने के कारण अध्यक्ष महोदय द्वारा नाराजगी व्यक्त करते हुये उपरोक्त दोनों के विरुद्ध चेतावनी पत्र जारी करने हेतु अपर जिलाधिकारी को निर्देशित किया। अध्यक्ष महोदय द्वारा लोक निर्माण विभाग को परिवहन विभाग द्वारा 05

बाराबंकी में बस की टक्कर से दो युवकों की मौत

बाराबंकी। उत्तर प्रदेश में बाराबंकी जिले के कुसी थाना क्षेत्र में सोमवार सुबह तेज रफ्तार रोडवेज बस की चपेट में आने से बाइक सवार दो युवकों की मौत हो गयी जबकि एक अन्य गंभीर रूप से घायल हो गया।

पुलिस सूत्रों ने बताया कि सुबह मजदूरी करने लखनऊ जा रहे बाइक सवार युवकों को तेज रफ़्तार रोड़वेज बस ने जोरदार टक्कर मार दी। हादसे में बाइक सवार दो युवकों की मौके पर ही मौत हो गयी जबकि एक युवक गंभीर रूप से घायल हो गया। हादसे के बाद बस चालक बस को छोड़कर मौके से फरार हो गया। सूचना पर पहुंची पुलिस ने घायल युवक को इलाज के लिए सीएचसी में भर्ती कराया और दोनों मृतकों के शवों को कब्जे में लेकर पोस्टमार्टम के लिए भेज दिया है। पुलिस सूत्रों के अनुसार बड्डपुर थाना क्षेत्र के ग्राम गौरभारी निवासी विकास



उर्फ गुड्डू (25) सरवन कुमार (25) व तुलसी कुमार (24) शिवकुमार लखनऊ में मजदूरी का काम करते हैं। सोमवार को रोजाना की तरह तीनों बाइक से मजदूरी करने लखनऊ जा रहे थे। लखनऊ महामुदाबाद मार्ग पर कुसी थाना क्षेत्र अंतर्गत निंदूरा के पास तेज़ रफ़्तार रोडवेज बस ने बाइक में जोरदार टक्कर मार दी। हादसे में तुसली पुत्र शिवकुमार और विकास पुत्र रामप्रकाश की मौके पर ही मौत हो गयी जबकि सरवन पुत्र शिवकुमार गंभीर रूप से घायल हो गया।

बिजनौर में फर्जी दारोगा गिरफ्तार

वर्दी पहनकर वाहनों का चालान काट रहा था, आरोपी के खिलाफ केस दर्ज



पुल के पास वाहनों की चेकिंग कर रहा है। सूचना मिलते ही पुलिस मौके पर पहुंची और फर्जी दारोगा को पड़कर थाने ले आई।

दो बार पहले हो चुका है गिरफ्तार

पुलिस के मुताबिक फर्जी दारोगा ने पुलिस पृछताछ में बताया कि उसने वर्धमान डिग्री कॉलेज से बीएससी की है और उसके पिता होमगार्ड है। उसने

मीडिया सर्टिफिकेशन एवं मॉनिटरिंग कमेटी की बैठक हुई सम्पन्न

विशाल इंडिया/पुनीत मिश्रा

सीतापुर । जिला निर्वाचन अधिकारी/जिलाधिकारी अनुज सिंह की अध्यक्षता में कलेक्ट्रेट में मीडिया सर्टिफिकेशन एवं मॉनीटरिंग कमेटी की बैठक सम्पन्न हुई। बैठक के दौरान जिलाधिकारी ने निर्देश दिए कि भारत निर्वाचन आयोग के निर्देशों का अनुपालन सुनिश्चित करते हुए मीडिया सर्टिफिकेशन एवं मॉनिटरिंग कमेटी को पूर्णतया सक्रिय रखा जाए एवं प्रिंट मीडिया,इलेक्ट्रानिक मीडिया तथा सोशल मीडिया की सजग निगरानी की जाए। उन्होंने कमेटी द्वारा अभी तक की गई कार्यवाहियों की समीक्षा भी की। उन्होंने कहा कि यूट्यूब,फेसबुक, व्हाट्सएप, ट्विटर आदि की नियमित रूप से जांच करते हुए निर्माों का उल्लंघन पाए जाने पर नियमानुसार नोटिस जारी करते हुए कड़ी कार्यवाही अमल में लाई जाए। जिलाधिकारी ने एम0सी0एम0सी0 द्वारा सम्बन्धित को जारी नोटिस तामिली की समीक्षा की। आराध्य शुक्ल,सहायक अध्यापक बेसिक शिक्षा एवं रमेश बाजपेयी, अध्यक्ष संकटा देवी मन्दिर प्रबंध समिति को आदर्श आधार संहिता के उल्लंघन के सम्बन्ध में जारी नोटिस तामिल के

जवाब/स्पष्टीकरण से जिलाधिकारी ने असंतोष व्यक्त करते हुये प्रभारी नोडल अधिकारी एम0 सी0एम0सी0को निर्देशित किया कि जिला बेसिक शिक्षा अधिकारी व रमेश बाजपेयी को पुनः नोटिस तामिल कराते हुये अविलम्ब कार्यवाही कराना सुनिश्चित करें।

निर्धारित समयावधि में सुनिश्चित किया जाये कटेंट का प्रमाणन

जिलाधिकारी ने यह निर्देश भी दिए की प्रमाणन हेतु प्राप्त कटेंट की गहनता पूर्व जांच करते हुऐ नियमानुसार अनुमतियां समय से जारी की जाए। जिलाधिकारी ने कहा कि जारी की गई अनुमतियों की सूचना समस्त सम्बन्धित को प्रेषित की जाये। बैठक के दौरान उप जिला निर्वाचन अधिकारी/अपर जिलाधिकारी नीतीश कुमार सिंह, अपर पुलिस अधीक्षक दक्षिणी डी0प्रवीण रंजन, नगर मजिस्ट्रेट कृष्णानंद तिवारी, जिला समाज कल्याण अधिकारी हर्ष मवार, जिला सूचना अधिकारी लाल कमल, जिला सूचना एवं विज्ञान अधिकारी सुनील श्रीवास्तव,अपर जिला सूचना अधिकारी प्रशान्त अवस्थी, जिला मनोरंजन अधिकारी प्रदीप कुमार सहित सम्बन्धित अधिकारी उपस्थित रहे।

शार्ट न्यूज

पुलिस ने 9 वारंटियों को किया गिरफ्तार



ललितपुर। पुलिस द्वारा लोकसभा सामान्य निर्वाचन-2024 के दृष्टिगत विशेष अभियान चलाकर 09 वारण्टी अभियुक्तों को किया गया गिरफ्तार। पुलिस अधीक्षक मो0 मुस्ताक के निर्देशन मे अपर पुलिस अधीक्षक अनिल कुमार व क्षेत्राधिकारी/थाना प्रभारियों के पर्यवेक्षण मे आगामी लोकसभा चुनाव के दृष्टिगत वारण्टी अपराधियों के विरुद्ध विशेष अभियान चलाकर जनपदीय पुलिस द्वारा 09 वारण्टी अभियुक्तों को गिरफ्तार कर नियमानुसार विधिक कार्यवाही की गयी। मुलायम पुत्र सूरत सिंह ठाकुर उम्र करीब 54 वर्ष नि0 मुहल्ला चौबयाना संतोष कुमार जैन पुत्र प्यारेलाल जैन नि0 जमालपुर बबलू राजा उर्फ शिवराज पुत्र हुकुम सिंह ठाकुर उम्र करीब 50 वर्ष निवासी कस्बा राजेश कुमार पुत्र मुनीलाल उम्र करीब 30 वर्ष निवासी कस्बा व मनोज कुमार पुत्र वन्दे उर्फ देवकी नन्दन यादव उम्र करीब 30 वर्ष निवासी ग्राम ककरेला चैनु पुत्र ग्यासी उम्र करीब 49 वर्ष निवासी ग्राम कचनौदा कला जयराम पुत्र स्व0 कुतूब बडई उम्र करीब 49 वर्ष निवासी ग्राम भीकमपुर रत्न पुत्र स्व0 बेरा अहिरवार उम्र करीब 48 वर्ष निवासी ग्राम भीकमपुर, छद्म पुत्र परमानंद उम्र करीब वर्ष निवासी ग्राम कुरंट को गिरफ्तार किया गया।

ब्रेक फेल होने से पेड़ से टकराई बस, 15 घायल

उनाव। उनाव-हरदोई हाईवे पर दूसरे दिन फिर से हादसा हो गया। इसमें ब्रेक फेल होने से अनियंत्रित बस रोड किनारे लगे पेड़ से टकरा गई। इसमें करीब 15 लोग घायल हो गए। इनमें से 9 गंभीर लोगों को सीएचसी फतेहपुर चौरासी व बांगरमऊ में भर्ती कराया गया। जबकि, करीब 6 लोगों को प्राथमिक इलाज देकर घर भेज दिया गया। पुलिस ने हादसे की जांच पड़ताल की है। बीते रविवार दोपहर हुई टुक-बस की टक्कर में घायल हुए लोग अभी इलाज करारकर घर नहीं पहुंच पाए थे कि सोमवार को फिर एक बस की ब्रेक फेल होने से पेड़ से टकरा गई। हादसे के बाद सवारियों में चीख-पुकार मच गई। वहां से गुजर रहे राहगीरों ने इसकी सूचना थाना पुलिस को दी। सूचना पर पहुंची पुलिस ने घायल मरीष (16) पुत्र राम सजीवन निवासी सदमपुर, हड़्डा निवासी शबनम पत्नी चांद बाबू, सलीम पुत्र जमील, गंजमुरादाबाद में कार्यरत व मूलरूप से पश्चिम बंगाल निवासी शुभम (25) पुत्र रंजीत को फतेहपुर चौरासी सीएचसी में भर्ती कराया। इसके साथ ही गांव बगड़ा बहेठा मुजावर निवासी शिवकली, हरदोई निवासी ज्योति, आंचल (10), शिवा (5), दिव्यांशु (5 माह) को बांगरमऊ सीएचसी भेजा गया। 6 मामूली घायलों को प्राथमिक उपचार के बाद घर भेज दिया गया। घटना के पीछे का कारण बस का ब्रेक फेल होना बताया जा रहा है। फिलहाल पुलिस मामले की जांच कर रही है। एक घायल को गंभीर देख डाक्टर ने जिला अस्पताल रेफर कर दिया गया है। बस में सवार एक महिला यात्री ने बताया कि चालक और परिचालक नशे में थे। इसके पहले भी एक दो वाहनों में बस टकराने से बची थी।

संगीत सोम को जान से मारने की धमकी

मेरठ। मेरठ में भाजपा के फायरब्रांड नेता और सरधना सीट से पूर्व विधायक संगीत सोम को जान से मारने की धमकी मिली है। संगीत सोम को मिली धमकी से उनके समर्थकों में काफी नाराजगी है। इसका एक वीडियो सोशल मीडिया पर तेजी से वायरल हो रहा है। मेरठ के सरधना से भाजपा के पूर्व विधायक ठा. संगीत सोम को जान से मारने की धमकी देने के मामले में समर्थकों में रेष बना हुआ है। सोशल मीडिया पर इस वायरल वीडियो में व्यक्ति ने जान से मारने की धमकी दी है। संगीत सोम के समर्थकों ने सररूपर ब्लॉक के प्रमुख और जनता इंटर कॉलेज कपसाड़ के प्रबंधक ने सरधना और सररूपर थाने में अलग-अलग तहरीर देते हुए आरोपी को गिरफ्तारी और कार्रवाई की मांग की है। सोशल मीडिया पर वायरल वीडियो में एक व्यक्ति भाजपा के पूर्व विधायक ठाकुर संगीत सोम को जान मारने की धमकी दे रहा है। यह वीडियो सोशल मीडिया पर जमकर वायरल होने पर समर्थकों को इसकी हकीफर हो गया था तभी से पुलिस शिक्षक के तलाश में जुटी थी।आज पुलिस को उसके नौतनवां थाना क्षेत्र में होने की सूचना मिली इस पर त्वरित कार्यवाई करते हुए आरोपित शिक्षक और नाबालिग छात्रा को पुलिस ने बरामद कर लिया। नौतनवा थाने में अभियुक्त के विरुद्ध गम्भीर धाराओं में केस दर्ज किया गया था।पुलिस द्वारा अभियुक्त को गिरफ्तार कर न्यायालय के समक्ष पेश किया गया। अभियुक्त लक्ष्मण मिश्रा पुत्र सुखदेव मिश्रा, ग्राम वेनी,जयहिनंद तेन्दुआ, थाना माली जनपद औरंगाबाद बिहार का रहने वाला था।

नाबालिग-छात्रा को लेकर फरार शिक्षक को पुलिस ने किया गिरफ्तार

महराजगंज। महाराजगंज में नाबालिग छात्रा को बहला फुसलाकर भागा ले जाने वाले शिक्षक को पुलिस ने गिरफ्तार कर लिया है।पुलिस ने शिक्षक के कब्जे से छात्रा को भी बरामद कर परिजनों को सौंप दिया।छात्रा के पिता के तहरीर पर आरोपित शिक्षक के तलाश में पुलिस जुटी थी। बता दे कि नौतनवा थाना क्षेत्र स्थित चकदह गांव में संचालित एक प्राइवेट विद्यालय में पढ़ने वाली छठवीं की नाबालिग छात्रा को दो माह पूर्व आरोपी शिक्षक लेकर फरार हो गया था तभी से पुलिस शिक्षक के तलाश में जुटी थी।आज पुलिस को उसके नौतनवां थाना क्षेत्र में होने की सूचना मिली इस पर त्वरित कार्यवाई करते हुए आरोपित शिक्षक और नाबालिग छात्रा को पुलिस ने बरामद कर लिया। नौतनवा थाने में अभियुक्त के विरुद्ध गम्भीर धाराओं में केस दर्ज किया गया था।पुलिस द्वारा अभियुक्त को गिरफ्तार कर न्यायालय के समक्ष पेश किया गया। अभियुक्त लक्ष्मण मिश्रा पुत्र सुखदेव मिश्रा, ग्राम वेनी,जयहिनंद तेन्दुआ, थाना माली जनपद औरंगाबाद बिहार का रहने वाला था।

जौनपुर में युवक ने की पत्नी की हत्या

जौनपुर। जौनपुर में एक युवक ने ईंट से कुंच कर अपनी पत्नी को हत्या कर दी। महिला मार खाते देहा ग्रामीण उसके घर पहुंचे तो युवक वहां से फरार हो गया। ग्रामीणों ने इसकी सूचना पुलिस को दी। मौके पर पहुंची पुलिस ने महिला को अस्पताल पहुंचाया। जहां डॉक्टर ने जांच के बाद महिला को मृत घोषित कर दिया। पुलिस ने शव को पोस्टमार्टम के लिए भेज दिया। मृतक महिला की पहचान मीरांगंज थाना क्षेत्र के अगहुआ गांव निवासी राजेंद्र की पत्नी गीता (45) के रूप में हुई है। ग्रामीणों ने बताया कि आज सुबह राजेंद्र अपनी पत्नी को किसी बात को लेकर पीट रहा था। उसकी पत्नी बचाने के लिए गृहार लगा रही थी। मौके पर हम लोग पहुंचे तो वह उसे छोड़ कर फरार हो गया। उसके घर जाकर हम लोगों ने देखा तो उसकी पत्नी लहलुहान पड़ी है। उसके सिर पर ईंट के गहरे चोट के निशान थे। गांव वालों ने इसकी सूचना पुलिस को दी। सभी लोग आनन-फानन में गीता को अस्पताल लेकर पहुंचे। जहां जांच के बाद डॉ. ने गीता को मृत घोषित कर दिया। लोगों ने बताया कि राजेंद्र यादव अपने अन्य भाइयों से अलग एक कमरा बनाकर रहता है। उससे साथ उसकी पत्नी गीता रहती थी। राजेंद्र के दो बच्चों की मौत पहले ही किसी बीमारी की वजह से हो चुकी है। सोमवार की सुबह पांच बजे गीता घर में मंदा मार रही थी। किसी बात को लेकर पति पत्नी आपस में झगडा करने लगे। जिससे क्रोधित हो राजेंद्र ईंट से गीता के सिर पर ताबड़-तोड़ हमला कर दिया।

भाभी से झगड़े में बुआ ने भतीजी को मार डाला

सुल्तानपुर। सुल्तानपुर में एक युवती ने भाभी से झगड़े के बाद अपनी साढ़े तीन साल की भतीजी की गला दबाकर हत्या कर दी। उसने पहले भतीजी को जमीन पर पटक-पटककर घायल कर दिया। फिर उसका गला दबा दिया। मौत के बाद बुआ ने भतीजी को चारपाई के नीचे छुपा दिया और अपना कमरा बंद करके आंगन में बैठ गई। मां काफी देर तक बच्ची को ढूंढती रही, लेकिन बुआ कुछ नहीं बोली। जब मां ने उससे कमरा खोलने के लिए कहा, तो वह घर से भाग गई। उसके बाद मां को शक हुआ। उसने अपने मायके वालों को पूरी बात बताई। साथ ही कुछ गांव वालों को भी घर बुलाया। इसके बाद कम्पे का दरवाजा तोड़ा गया। वहां बच्ची का शव चारपाई के नीचे पड़ा मिला। उसके सिर पर चोट के निशान थे। गले पर भी निशान पड़े थे। परिवार वालों ने इस मामले को अस्पताल ले गए, जहां डॉक्टरों ने उसे मृत बता दिया। मामला सुल्तानपुर के गोसाईगंज थाने के अर्जुनपुर गांव का है। परिवार वालों ने इस मामले की जानकारी पुलिस को दी। मौके पर पहुंची पुलिस ने मां की तहरीर पर बुआ अर्चना के खिलाफ हत्या का केस दर्ज कर लिया।

उपचुनाव में जापान की सत्तारूढ़ पार्टी को मिल सकती है शिकरस्त

टोक्यो । जापान के प्रधानमंत्री फुमियो किशिदा के नेतृत्व वाली सत्तारूढ़ लिबरल डेमोक्रेटिक पार्टी एक्जिट पोल और संसदीय उपचुनाव के शुरुआती परिणामों में तीनों सीटों पर हारती दिख रही है । लिबरल डेमोक्रेटिक पार्टी (एलडीपी) के लिए इस निराशाजनक चुनाव परिणाम को पिछले साल सामने आए भ्रष्टाचार से



उसके तार कथित तौर पर जुड़े होने के कारण मतदाताओं द्वारा दी गई सजा के रूप में देखा जा रहा है । हालांकि किशिदा की पार्टी के सत्ता से जाने की संभावना कम ही है । एलडीपी के महासचिव तोशimitsu मोतेगी ने पत्रकारों से बातचीत में कहा कि परिणाम निराशाजनक हैं । हम इन परिणामों को स्वीकार करते हैं और जनता का विश्वास फिर से पाने के लिए हरसंभव कोशिश करेंगे । उन्होंने कहा कि हम लगातार चुनौतियों से निपटने और सुधार के अपने प्रयास कर रहे हैं । जापानी टीवी चैनलों के एक्जिट पोल के परिणामों के अनुसार मुख्य विपक्षी दल कांस्टीटयूशनल डेमोक्रेटिक पार्टी ऑफ जापान (सीडीपीजे) शिमाने, नागासाकी और टोक्यो सीटों पर जीत दर्ज कर सकता है । सीपीडीजे के नेता केंता इजुमी ने कहा कि उपचुनाव राजनीतिक सुधार के लिए थे । उन्होंने कहा कि देश में कई मतदाता हैं । जो इसी तरह की राय व्यक्त करते हैं । इजुमी ने कहा कि अगर सत्तारूढ़ दल द्वारा किए जा रहे सुधार इतने धीमे हैं तो वह जल्द आम चुनाव कराने की मांग करेंगे ।

इंडोनेशिया में फटी ज्वालामुखी, कई किमी तक छा गया अंधेरा

–तेज धमाके से इलाके में मची भगदड़, अलर्ट जारी

जकार्ता । इंडोनेशिया में तेज धमाके के साथ माउंट इबू पहाड़ पर ज्वालामुखी फट गई । धमाका इतना तेज था कि इलाके में हड़कप मच गया और लोग घरों से बाहर निकलकर इधर -उधर भागने लगे । ३.5 किलोमीटर तक राख ही राख नजर आ रही थी। सूत्रों से मिले जानकारी के अनुसार सेंटर फॉर वल्केनोलॉजी एंड जियोलाजिकल हैजर्ड मिटिगेशन (पीवीएमबीजी) ने बताया कि पूर्वी इंडोनेशियाई प्रांत उत्तरी मालुकु में हल्माहेरा द्वीप में स्थानीय समयानुसार रात लगभग 12:37 बजे करीब 206 सेकंड के लिए तेज धमाका हुआ और ज्वालामुखी फट गई जिससे चोटी से तीन हजार 500 मीटर ऊपर तक राख का गुबार उठ रहा था। समुद्र तल से 1,325 मीटर की ऊंचाई पर स्थित माउंट इबू ज्वालामुखी को हाईपरस्ट लेवल चार से नीचे दूसरे खतरे के स्तर के रूप में वर्गीकृत किया गया है । पीवीएमबीजी ने लोगों से 3.5 किलोमीटर के दायरे में कोई भी गतिविधियां न करने का आह्वान किया है । लोगों से घरों से बाहर निकलते समय चेहरे पर मास्क और चश्मा पहनने और ज्वालामुखी की राख गिरने की आशंका से बचने की अपील की है । इंडोनेशिया, एक विशाल द्वीपसमूह है, जो प्रशांत महासागर के रिंग ऑफ फायर वाले क्षेत्र में स्थित है, जिसकी वजह से इस इलाके में आए दिन भूकंप और ज्वालामुखी फटने का अनुभव होता है । बता दे इस महीने के शुरुआत में, उत्तरी सुलावेसी में माउंट रुआंग में विस्फोट हुआ था, जिससे हजारों लोगों को वहां से निकलना पड़ा था । क्रेटर से 100 किलोमीटर से अधिक दूरी पर स्थित मानदो शहर में सैम रतुलंगी अंतर्राष्ट्रीय हवाई अड्डा भी कई दिनों तक बंद रहना पड़ा था ।

हज यात्रियों का बिना परमिट नहीं होगा हज, नियमों का करना होगा पालन

–इस साल हज पर जाने वालों के लिए सऊदी अरब की फतवा काउंसिल का आदेश

रियाद। सऊदी अरब ने हज को लेकर नियमों में सख्ती बरती है । सऊदी अरब की फतवा परिषद ने हज के लिए परमिट अनिवार्य जारी कर नियमों का कड़ाई से पालन करने की बात कही है । जारी फतवे के अनुसार आधिकारिक परमिट के बिना हज नहीं किया जा सकेगा । ये कदम हज यात्रियों की सुरक्षा सुनिश्चित करने के चलते उठाया गया कदम है । ये फतवा परमिट लेने की जरूरत पर जोर देने के साथ-साथ इस्लामी कानून के तहत हज के महत्व पर भी प्रकाश डालता है । एक रिपोर्ट के अनुसार आंतरिक मंत्रालय, हज मंत्रालय, ग्रैंड मस्जिद और मदीना मस्जिद के मामलों की देखभाल के लिए बने सामान्य प्राधिकरण के सहयोग से ये फैसला लिया गया है । सऊदी अरब के हज और उमरा मंत्रालय ने एक बयान जारी कर कहा है कि हज पर आने वाले लोगों को इन नियमों और दिशानिर्देशों का कड़ाई से पालन करने की जरूरत पर भी जोर दिया है । हज पर आने वाले लोगों की सुरक्षा से जुड़ी चुनौतियों और जोखिमों के बारे में चिंताओं को देखते हुए ये फैसला लिया गया है । रिपोर्ट के मुताबिक, परमिट जारी करने से हज यात्रा से जुड़े अरकान सरलता से पूरे हो जाते हैं, जिससे शरिया द्वारा अनिवार्य सेवाओं की निष्ठा छिलीवरी सुनिश्चित होती है । यह व्यवस्था, सुरक्षा बनाए रखने और भीड़भाड़ और संभावित भगदड़ को रोकने के लिए हज यात्रियों की संख्या के प्रबंधन के लिए बहुत जरुरी है । वरिष्ठ विद्वानों की परिषद के अनुसार हज परमिट लेना न केवल एक कानूनी दायित्व है बल्कि इस्लामी शिक्षाओं के अनुपालन के लिए भी बहुत जरुरी है । जो लोग इस जिम्मेदारी की पूरा करेंगे वे न केवल कानूनी परिणामों से बचेंगे बल्कि उन्हें इनामात से नवाजा भी जाएगा । 2024 में करीब 20 लाख भारतीय हज यात्रियों के हज पर जाने की उम्मीद है । भारत से एक लाख, 39 हजार लोग हज पर जाएंगे । देशभर से लोगों ने हज के लिए आंदोलन किया था । इनमें से लॉटरी सिस्टम के जरिए 1,39054 हाजियों का नाम चुन लिए गए हैं । करीब 35 हजार लोग निजी रूप से हज पर जाएंगे । भारत और सऊदी की सरकारों के बीच बीते साल द्विपक्षीय हज समझौता हुआ है । इसके तहत हज 2024 के लिए भारत से कुल 1,75,025 हाजियों का कोटा तय हुआ था । इसमें भारतीय हज समिति के जरिए 1,40,020 सीटें आरक्षित की गई हैं । हज गुप्त संचालकों के जरिए से 35,005 हाजी सऊदी जा सकते हैं ।

राफा के तीन घरों पर इजरायली हवाई हमलों में 13 लोगों की मौत

तेलअवीव । बीते कई महीनों से इजराइल और हम्रास के बीच चल रही जंग थमने का नाम नहीं ले रही है । इजरायल ने एक बार फिर से एयरस्ट्राइक की है । गाजापट्टी में कल्लेआम के बाद अब उसके दक्षिणी गाजा शहर राफा पर हवाई हमले हुए हैं । राफा के तीन घरों पर इजरायली हवाई हमलों में 13 लोगों की मौत हो गई और कई अन्य घायल हो गए । स्थानीय सूत्रों के हवाले से बताया गया है कि कई अन्य लोग अभी भी मलबे में फंसे हुए हैं और नागरिक सुरक्षा दल उन्हें बचाने के लिए काम कर रहे हैं । हम्रास मीडिया की मानें तो इस हवाई हमले में मरने वालों की संख्या 15 है । स्वास्थ्य अधिकारियों ने कहा कि गाजा शहर में पट्टी के उत्तर में इजरायली विमानों ने दो घरों पर हमला किया, जिसमें कई लोग मारे गए और घायल हो गए । राफा वह शहर है, जहां दस लाख से अधिक लोगों ने महीनों से चल रही इजरायली बमबारी के कारण शरण ले रखी है । राफा पर यह हमला ऐसे वक्त में हुआ है, जब इससे कुछ घंटे पहले मिस्र में इजरायल के साथ युद्धविराम समझौते की संभावनाओं पर चर्चा करने के लिए इस्लामी समूह हम्रास के नेताओं की मेजबानी की उम्मीद थी । बता दें कि हम्रास-इजरायल के बीच युद्ध 7 अक्टूबर को तब शुरू हुआ, जब हम्रास आतंकवादियों ने इजरायल पर हमला कर दिया था, जिसमें 1,200 लोग मारे गए थे और 253 बंधक बनाए गए थे । गाजा के स्वास्थ्य अधिकारियों के अनुसार, इजरायल ने एक सैन्य अभियान में गाजा को नियंत्रित करने वाले हम्रास को खत्म करने की कसम खाई है, जिसमें 34,000 से अधिक फिलिस्तीनी मारे गए हैं, जिनमें से पिछले 24 घंटों में 66 लोग मारे गए हैं । हम्रास और इजरायल के बीच जारी इस युद्ध ने 2.3 मिलियन आबादी में से अधिकांश को विस्थापित कर दिया है ।

एमडीएच और एवरस्ट को लेकर जांच में जुटा अमेरिका

वाशिंगटन । एमडीएच और एवरस्ट में कुछ मसालों को लेकर अमेरिकी फूड और ड्रग्स एडमिनिस्ट्रेशन (एफडीए) भी जानकारी जुटा रहा है । एफडीए के प्रवक्ता ने बताया कि हम एमडीएच और एवरस्ट को लेकर जारी रिपोर्ट्स को लेकर जागरूक हैं, और इसको लेकर ज्यादा जानकारी इकट्ठा कर रहे हैं । हांगकांग और सिंगापूर में बैन के बाद भारतीय खाद्य सुरक्षा नियामक एफएसएसएआई भी दोनों कंपनियों के मसालों की जांच कर रहा है । एमडीएच और एवरस्ट मसाले भारत में बहुत लोकप्रिय हैं और यूरोप, एशिया और उत्तरी अमेरिका में भी बेचे जाते हैं ।



इटली में पोप फ्रांसिस जेल में बंद महिला कैदियों से मिले ।

जी7 जलवायु परिवर्तन पर कार्रवाई नहीं कर सकता ये दावा एकदम बकवास, संयुक्त राष्ट्र क्लाइमेट चीफ बोले- नतीजे पहले से निर्धारित नहीं कर सकते

संयुक्त राष्ट्र (एजेंसी)। संयुक्त राष्ट्र के

जलवायु प्रमुख साइमन स्टिल ने सोमवार को जी7 देशों से जलवायु संकट के खिलाफ कार्रवाई तेज करने और पर्यास जलवायु वित्त उपलब्ध कराने का आह्वान किया। स्टिल ने इटली में जलवायु, ऊर्जा और पर्यावरण पर जी7 मंत्रिस्तरीय बैठक में कहा कि यह दावा करना पूरी तरह से बकवास है कि जी7 साहसिक जलवायु कार्यों का नेतृत्व नहीं कर सकता है या नहीं करना चाहिए। उन्होंने कहा कि मैं अक्सर मंचों पर सुनता हूं कि हम संभवतः बहुत आगे नहीं बढ़ सकते हैं, अन्यथा हम यूएनएफसीसीसी प्रक्रिया में बातचीत के नतीजे पहले से निर्धारित नहीं करेंगे।

जलवायु परिवर्तन पर संयुक्त राष्ट्र फ्रेमवर्क



कन्वेंशन (यूएनएफसीसीसी) के कार्यकारी सचिव, स्टिल ने कहा कि वैश्विक जलवायु वार्ता को रखांकित करने वाली संयुक्त राष्ट्र प्रक्रिया के संरक्षक के रूप में, मैं मामले को स्पष्ट करने के लिए मजबूर हूं। सात या जी7 सदस्य देशों के समूह में फ्रांस, संयुक्त राज्य

अमेरिका, यूनाइटेड किंगडम, जर्मनी, जापान, इटली, कनाडा और यूरोपीय संघ (ईयू) शामिल हैं।

स्टिल ने कहा कि ऐसा कोई कारण नहीं है कि यह मंच, जिसमें दुनिया की सबसे बड़ी विकसित अर्थव्यवस्थाएं शामिल हैं, अधिक साहसिक कदम उठाने के लिए सहयोग नहीं कर सकता है, जो वैश्विक जलवायु वार्ता के भीतर जो संभव है उसे बढ़ावा देगा। वर्तमान में जी7 सामूहिक रूप से केवल नवीकरणीय क्षमता को दोगुना करने का लक्ष्य रख रहा है, एक स्वतंत्र ऊर्जा थिंक टैंक एम्बर के विश्लेषण के अनुसार, तीन गुना करने के लिए 0.7 TW (टेरावाट) का अंतर छोड़ रहा है।

लाल सागर में कंटेनर पर मिसाइल हमला, हूती बागियों पर शक

यरुशलम (एजेंसी)। यमन के हूती

विद्रोहियों ने लाल सागर में सोमवार को एक कंटेनर पोत को निशाना बनाकर कथित रूप से मिसाइल से हमला किया। अधिकारियों ने यह जानकारी दी। इस अहम समुद्री मार्ग पर अंतरराष्ट्रीय पोतों के खिलाफ उनके अभियान की कड़ी में नया हमला है। ब्रिटेन का की सेना की 'यूनाइटेड किंगडम मेरीटाइम ट्रेड ऑपरेशंस सेंटर' ने कहा कि यह हमला यमन में मोखा के अपतटीय क्षेत्र में हुआ। इसके अलावा उसने और कोई जानकारी उपलब्ध नहीं कहा। उसने क्षेत्र से गुजरने के दौरान पोतों से सतर्कता बरतने का आग्रह

किया। निजी सुरक्षा कंपनी 'अम्ब्रे' ने कहा कि माल्टा का ध्वज लगे कंटेनरर पोत को तीन मिसाइल के जरिए निशाना बनाया गया है। यह कंटेनर जर्जुती से सऊदी अरब के जेद्दा की ओर जा रहा था। 'अम्ब्रे' ने कहा कि पोत को इसलिए निशाना बनाया गया, क्योंकि इसके सूचीबद्ध संचालक का इजराइल के साथ व्यापारिक संबंध है। हालांकि पोत के संचालक ने कहा कि पोत जर्जुती में ही है और घटना में इसे निशाना नहीं बनाया जा सकता है। हूती ने तत्काल हमले को जिम्मेदारी नहीं ली है,लेकिन शक



नेपाल के पोखरा और भैरहवा एयरपोर्ट पर लैंड करेगी फ्लाइट

–पोल खुलने के बाद चीन ने दबाव में लिया फैसला

काठमांडू (एजेंसी)। चीन की पोल खुलने के बाद अब वह दबाव में है। चीन ने ऐलान किया है कि वह एक मई से नेपाली यात्रियों के लिए बीजा फीस खत्म कर रहा है। यही नहीं उसने नेपाल के दो नए अंतरराष्ट्रीय एयरपोर्ट पोखरा और भैरहवा में वाणिज्यिक उड़ान को शुरू करने का भी फैसला किया है। यह वही एयरपोर्ट है जिसे चीन की मदद से बनाया गया है। इन एयरपोर्ट को बने महीनों हो गए हैं लेकिन यहां से अभी तक एक भी व्यवसायिक उड़ान नहीं भरी गई है। इसके लिए नेपाल सरकार ने करोड़ों डॉलर का लोन भी चीन से लिया है लेकिन ये एयरपोर्ट उसके लिए फायदेमंद साबित नहीं हो रहे हैं। चीन के कर्ज में दबा नेपाल के पास अब कर्ज लौटाने के लिए कोई भी व्यवसायिक उड़ान नहीं आने से कमाई नहीं हो रही है। इसको लेकर नेपाल ने कई बार चीन से गुहार लगाई थी लेकिन कोई समाधान नहीं निकल सका। चौतरफा किरकरी के बाद अब चीन ने कहा है कि वह इन दोनों ही एयरपोर्ट पर व्यवसायिक उड़ान भेजेगा। चीन ने यह ऐलान इंटरनेशनल डिजेलपमेंट कांफरेंशन एजेंसी के चेयरमैन लूओ

झाओहुई ने काठमांडू में हुए नेपाल निवेश शिखर सम्मेलन में किया है। नेपाल के पोखरा इंटरनैशनल एयरपोर्ट को 21 करोड़ 60 लाख डॉलर का खर्च हुए इसके लिए पैसा चीन ने दिया था। वहीं भैरहवा एयरपोर्ट को भी चीन के ठेकेदार ने ही बनाया है। इसे मई 2022 में शुरू किया गया था और इसे बनाने में 4 साल लग गए जो तब समय सीमा से काफी ज्यादा था। नेपाल को उम्मीद थी कि इन दोनों एयरपोर्ट के बनने पर पर्यटकों की संख्या में बड़ोतरी होगी और नेपाल जमकर कमाई करेगा लेकिन ऐसा कुछ नहीं हुआ। भारत के विरोध के बावजूद नेपाल ने पोखरा एयरपोर्ट चीन की मदद से बनाया जो भारत को नागवार गुजरा। भारत ने साफ कहा है कि वह इन चीनी एयरपोर्ट को कोई हवाई रास्ता नहीं देगा। भारत अगर हवाई रास्ता नहीं देता है तो जो भी एयरलाइन यहां आएगी उसे काफी महंगा पड़ेगा। इस बीच भारत ने भी ऐलान कर दिया है कि वह हाइड्रो पावर डील के जरिए नेपाल को समृद्ध बनाएगा। यही नहीं भारत ने चीन के उस दावे की भी हवा निकाल दी जिसमें बीजिंग नेपाल में सबसे ज्यादा प्रत्यक्ष निवेश कर रहा है। भारत ने बताया कि नेपाल का 33 फीसदी एफडीआई भारत से आया है जो करीब 89 अरब रुपए है।

अमेरिका में हार्वर्ड यूनिवर्सिटी पर लगाया फिलिस्तीनी झंडा, विरोधी प्रदर्शन में 900 छात्र गिरफ्तार

वाशिंगटन (एजेंसी)। अमेरिका में हार्वर्ड विश्वविद्यालय में इजरायल विरोधी प्रदर्शनकारियों ने हार्वर्ड यार्ड में जॉन हार्वर्ड की प्रतिमा के ऊपर फिलिस्तीनी झंडा फहराया। यह स्थान अमेरिकी ध्वज के लिए आरक्षित है। गाजा युद्ध के खिलाफ प्रदर्शन देश भर के विश्वविद्यालयों में जारी है। न्यूयॉर्क के कोलंबिया विश्वविद्यालय में 18 अप्रैल को हुई सामूहिक गिरफ्तारियों के बाद से देशभर में गिरफ्तारियों की संख्या 900 के करीब पहुंच गई है। शनिवार को हार्वर्ड विश्वविद्यालय में यह घटना तब हुई जब फिलिस्तीन समर्थक प्रदर्शनकारियों ने आइवी लीग स्कूल के परिसर में चल रहे अपने आंदोलन को समाप्त करने से इनकार कर दिया है। हार्वर्ड के एक प्रवक्ता ने इस घटना को विश्वविद्यालय की नीति का उल्लंघन बताया और कहा कि इसमें शामिल व्यक्तियों पर अनुशासनात्मक कार्रवाई की जाएगी।

ब्लूमिंगटन में इंडियाना यूनिवर्सिटी, एरिजोना स्टेट यूनिवर्सिटी और सेंट लुइस में वाशिंगटन यूनिवर्सिटी सहित विभिन्न परिसरों से लगभग 275 लोगों को गिरफ्तार किया गयासमाचार पत्र हार्वर्ड क्रिमसन ने कहा

रूसी विपक्षी नेता नवलनी की मौत का आदेश पुतिन ने नहीं दिया

वाशिंगटन । अमेरिकी अधिकारी ने कहा है कि शायद रूस के राष्ट्रपति व्लादिमीर पुतिन ने विपक्षी नेता एलेक्सी नवलनी की फरवरी में मौत का आदेश नहीं दिया था । अमेरिकी अधिकारियों का मानना ​​है कि पुतिन ही अंततः नवलनी की मौत के लिए जिम्मेदार थे क्योंकि जब वह जेल में बंद थे तो उन्हें क्रूर परिस्थितियों का सामना करना पड़ा था, वहीं खुफिया अधिकारियों के पास इस बात के प्रमाण हैं कि पुतिन को नवलनी की मौत की पहले से ही जानकारी थी । पुतिन के दोबारा रूसी राष्ट्रपति बनने के बाद नवलनी की मौत हो गई थी । अमेरिकी अधिकारी ने नाम न छापने की शर्त पर नवलनी की मौत के संवेदनशील मामले पर बातचीत की । नवलनी की मौत के तुरंत बाद ही अमेरिकी राष्ट्रपति जो बाइडन ने इसके लिए रूसी राष्ट्रपति पुतिन को जिम्मेदार ठहराया था, लेकिन उन्होंने रूसी राष्ट्रपति पर यह आरोप नहीं लगाया था कि उन्होंने ही नवलनी को मारने का आदेश दिया था । बाइडन ने उस वक्त कहा था कि हमें यह नहीं पता कि नवलनी के साथ क्या हुआ, लेकिन इसमें भी कोई संदेह नहीं है कि नवलनी की मौत के लिए पुतिन और उनके सहयोगी जिम्मेदार थे ।

रॉ ने रची खालिस्तानी पन्तू की मौत की साजिश? वाशिंगटन पोस्ट ने अपनी रिपोर्ट में अब क्या नया दावा कर दिया

वाशिंगटन (एजेंसी)। वाशिंगटन पोस्ट ने दावा किया कि विदेश मंत्रालय ने उसके लेख पर प्रतिक्रिया देने से इनकार कर दिया।

नवंबर 2022 में फाइनेंशियल टाइम्स की एक रिपोर्ट में कहा गया था कि अमेरिका ने पन्तून को मारने की साजिश को नाकाम कर दिया है। रिपोर्ट में यह भी दावा किया गया कि अमेरिका ने इस चिंता पर भारत सरकार को चेतावनी जारी की कि नई दिल्ली पन्तून को

खत्म करने की साजिश में शामिल थी। भारत ने अमेरिकी आरोपों का दृढ़ता से खंडन किया था, जिसमें कहा गया था कि पन्तून हत्या की तथाकथित साजिश सरकार की नीति के विपरीत थी।

इसके बाद, मैनहट्टन अदालत में एक अभियोग दायर किया गया जिसमें दावा किया गया कि निखिल गुप्ता नाम के एक व्यक्ति ने पन्तून की हत्या की योजना में भारत

सरकार के अधिकारी के साथ मिलीभगत की, जिसके पास अमेरिका और कनाडा की दोहरी नागरिकता है। अभियोग में एक अज्ञात व्यक्ति, 'सीसी-1' का उल्लेख किया गया था, जिसने कथित तौर पर भारत से पन्तून को मारने की साजिश का निदेशन किया था। आरोपों में कहा गया है कि उसने पन्तून की हत्या की साजिश रचने के लिए मई 2023 में निखिल गुप्ता को भर्ती किया था।



कि शनिवार शाम को परिसर में तीन फिलिस्तीनी झंडे फहराए गए। जैसे ही हार्वर्ड यार्ड ऑपरेशंस स्टाफ ने झंडे हटाए, प्रदर्शनकारियों ने चिल्लाया शर्म करो और स्वतंत्र फिलिस्तीन और फिलिस्तीन आजाद होगा के नारे लगाए।


कैलिफोर्निया विश्वविद्यालय, लॉस एंजिल्स में रविवार को इजरायल समर्थक और फिलिस्तीन समर्थक प्रदर्शनकारियों के बीच झड़पें देखी गईं। रॉयटर्स समाचार एजेंसी ने कहा कि प्रदर्शनकारियों ने उस अवरोध को

तोड़ दिया जो स्कूल ने दोनों गुटों को अलग करने के लिए स्थापित किया था। सीएनएन की रिपोर्ट के अनुसार, वाशिंगटन डीसी में जॉर्ज वाशिंगटन विश्वविद्यालय के परिसर में रविवार को भी विरोध प्रदर्शन जारी रहा, जहां छात्रों ने एक पार्क और बगल की सड़क पर दर्जनों तंबू लगाए। कुछ प्रदर्शनकारियों ने पारंपरिक किफियेह पहन रखा था और फिलिस्तीनी झंडे लहराते हुए 'फ्री फिलिस्तीन' के नारे लगाए।

कोलकाता नाइट राइडर्स ने दिल्ली कैपिटल्स को सात विकेट से हराया

कोलकाता। वरुण चक्रवर्ती के 16 रन देकर तीन विकेट और उसके बाद फिल सॉल्ट (68) और कसान श्रेयस अय्यर नाबाद (33) की शानदार पारियों की बैटलत कोलकाता नाइट राइडर्स ने सोमवार को इंडियन प्रीमियर लीग (आईपीएल) 47वें मैच में दिल्ली कैपिटल्स को सात विकेट से हरा दिया है।

धीमी पिच पर 154 रनों के लक्ष्य का पीछा करते हुए कोलकाता की फिल सॉल्ट और सुनील नारायण की सलामी जोड़ी ने ताबड़तोड़ शुरुआत करते हुए पहले विकेट लिये 79 रन जोड़े। सातवें ओवर में अक्षर पटेल ने सुनील नारायण को फ्रेजर के हाथों कैच आउट कराकर दिल्ली को पहली सफलता दिलाई। इसके बाद नौवें ओवर में अक्षर ने फिल सॉल्ट को



कैपिटल्स ने कोलकाता नाइट राइडर्स को जीत के लिए 154 रनों का लक्ष्य दिया था। आज यहाँ इंडन गार्ड्स में दिल्ली

कैपिटल्स के कसान ऋषभ पंत टॉस जीतकर पहले बल्लेबाजी करने का फैसला किया। बल्लेबाजी करने उतरी दिल्ली की शुरुआत खराब रही और दूसरे ही ओवर में उसने सलामी बल्लेबाज पृथ्वी शॉ (13) का विकेट गवां दिया।

उन्हें वैभव अरोड़ा ने आउट किया। अगले ही ओवर में जेक फ्रेजर-मका भी (12) पर पवेलियन लौट गये। इसके बाद तो कोलकाता के गेंदबाजों के आगे दिल्ली का कोई भी बल्लेबाज नहीं टिकता नजर नहीं आया और एक के बाद एक लगातार विकेट गिरने लगे। अभिषेक पोरेल (18), शे होप (6), अक्षर पटेल (15), ट्रिस्टन स्टब्स (4), कुमार कुशाग्र (1) रन बनाकर आउट हुये। कसान ऋषभ पंत ने 27 रनों की पारी खेली। उन्हें वरुण



नई दिल्ली (एजेंसी)। रॉयल चैलेंजर्स बेंगलुरु (आरसीबी) के अनुभवी बल्लेबाज विराट कोहली ने गुजरात टाइटंस के खिलाफ 70 रनों की पारी खेलने के साथ ही एक अहम उपलब्धि अपने नाम की है। विराट ने इस पारी के साथ ही अपने 500 रन पूरे किये। वह इस सत्र में इतने रन बनाने वाले पहले खिलाड़ी बन गये हैं। विराट ने अपनी इस पारी के दौरान और भी कई रिकॉर्ड अपने नाम किए हैं। विराट इसी के साथ ही आईपीएल इतिहास में सातवीं बार इस आंकड़े तक पहुंची है। गुजरात ने इस मैच में पहले बल्लेबाजी करते हुए 200 रन बनाए आरसीबी ने आक्रामक बल्लेबाजी करते हुए 16 ओवर में ही मैच जीत लिया। विराट ने 44 गेंद पर नाबाद 70 रन

फरवरी-मार्च में हो सकती है चैम्पियंस ट्रॉफी, हाइब्रिड मॉडल पर पीसीबी की सख्त टिप्पणी



लाहौर (एजेंसी)। पाकिस्तान क्रिकेट बोर्ड ने अगले साल चैम्पियंस ट्रॉफी के लिए कराची, लाहौर और रावलपिंडी को चुना है। भारत की भागीदारी सुनिश्चित करने के लिए ‘हाइब्रिड मॉडल’ को अटकलों के बीच पीसीबी ने कहा है कि टूर्नामेंट पाकिस्तान में ही होगा। पिछली बार इंग्लैंड में 2017 में हुई चैम्पियंस ट्रॉफी अगले साल फरवरी-मार्च में हो सकती है।

भारत ने अभी तक अपनी भागीदारी की पुष्टि नहीं की है और ऐसी अटकलें हैं कि आईसीसी हाइब्रिड मॉडल का उपयोग करके भारत के मैच तटस्थ स्थान पर करा सकता है, अगर भारतीय टीम को सरकार से यात्रा की

टी20 विश्वकप के लिए दूसरे क्रिकेटकीपर का चयन हुआ मुश्किल

–सैमसन, राहुल और कार्तिक ने पेश की है दावेदारी

मुम्बई (एजेंसी)। आईपीएल में शानदार प्रदर्शन के आधार पर जून में होने वाले टी20 विश्वकप के लिए भारतीय टीम में विकेटकीपर बल्लेबाज के तौर पर ऋषभ पंत का दावा पक्का होने के बाद चयनकर्ताओं को अब दूसरे या बैक अप विकेटकीपर का चयन करना है। इसके लिए आईपीएल में बेहतरीन प्रदर्शन कर तीन-तीन विकेटकीपरों संजु सैमसन, केएल राहुल और दिनेश कार्तिक ने अपनी दावेदारी की है। ऐसे में चयनकर्ताओं के साथ ही भारतीय टीम के कप्तान रोहित शर्मा और कोच राहुल द्रविड की भी मुश्किलें बढ़ गयी हैं। सबकी नजर इस बात पर लगी है कि ऋषभ के बतौर विकेटकीपर दावा मजबूत करने के बाद अब बैक अप के तौर पर चयनकर्ता किसे शामिल करते हैं।

आईपीएल में राजस्थान रॉयल्स की कप्तानी कर रहे सैमसन ने चार अर्धशतकीय पारी खेलकर 9 मुकाबले में 385 रन बनाये हैं। वह सबसे अधिक रन बनाने वालों में चौथे नंबर पर चल रहे हैं। वहीं लखनऊ



सुपर जायंट्स की कप्तानी कर रहे केएल राहुल के 378 रन हैं जबकि रॉयल चैलेंजर्स बेंगलोर के दिनेश कार्तिक ने 10 मैच में 262 रन बनाए हैं। अब देखना होगा कि कप्तान रोहित और कोच द्रविड के साथ चयनकर्ता किस खिलाड़ी को अवसर देते हैं। जून में 1 से 29 तारीख के बीच आईसीसी टी20 विश्व कप का आयोजन अमेरिका और वेस्टइंडीज क्रिकेट बोर्ड की मेजबानी में खेला जाना है। इसमें भारतीय टीम आईसी खिताब जीतने पूरी ताकत लगाना चाहती है। ऐसे में चयन के समय सभी बातों को ध्यान में रखा जा रहा है। इसका कारण है कि गत वर्ष भारतीय टीम एकदिवसीय विश्वकप में खिताब नहीं जीत पायी थी। साल भारत में खेले गए वनडे वर्ल्ड के फाइनल में टीम इंडिया को ऑस्ट्रेलिया ने हराकर उसके खिताब जीतने का सपना तोड़ा था। कप्तान रोहित शर्मा के लिए शायद यह आखिरी आईसीसी टूर्नामेंट होने वाला है। ऐसे में चयनकर्ताओं के साथ जब वह कोच द्रविड के साथ सर्वश्रेष्ठ टीम का चयन करना चाहेंगे।

सैमसन और राहुल ने टी20 विश्वकप के लिए पेश की दावेदारी : स्मिथ

नई दिल्ली। दक्षिण अफ्रीका के पूर्व कप्तान ग्रीम स्मिथ ने कहा है आईपीएल में अच्छा प्रदर्शन कर विकेटकीपर बल्लेबाज संजु सैमसन और केएल राहुल ने आगामी टी20 विश्वकप के लिए अपनी दावेदारी मजबूत की है। वेस्टइंडीज और अमेरिका में एक जून से होने वाले टी20 विश्वकप के लिए ऋषभ पंत का विकेटकीपर-बल्लेबाज के तौर पर दावा पक्का है। ऋषभ ने आईपीएल में वापसी के बाद से ही शानदार प्रदर्शन किया है। वहीं दूसरे विकल्प के तौर पर राहुल और सैमसन को शामिल किया जा सकता है। स्मिथ ने कहा, ‘राहुल और सैमसन को राजस्थान रॉयल्स और लखनऊ सुपर जायंट्स के बीच हुए मुकाबले में साझेदारी बनाने की जरूरत थी जिससे दोनों ने पूरा किया। इन प्रकार दोनों ने ही विश्व कप में चयन के लिए अपनी दावेदारी पक्की की है।

भारतीय एथलीटों की मानसिकता में आया बदलाव : तजिंदरपाल

नई दिल्ली। शीर्ष गोला फेक खिलाड़ी तजिंदरपाल सिंह तूर ने कहा है कि नीरज चोपड़ा के ओलंपिक स्वर्ण जीतने के बाद से ही भारतीय एथलीट की मानसिकता में बड़ा बदलाव आया है और खिलाड़ी अब अधिक आत्मविश्वास से भरे हुए हैं। उन्होंने लगा है कि वे आगामी पेरिस ओलंपिक में केवल भाग लेने नहीं बल्कि जीत के लिए जा रहे हैं। तूर के अनुसार नीरज की सफलता से अब भारतीय खिलाड़ियों को अपने पर भरोसा होने लगा है और ये एक बड़ी उपलब्धि है। तूर का मानना है कि टोक्यो ओलंपिक के बाद भारतीय खिलाड़ियों का ‘विश्वास बढ़ा’ है और वे अपने को किसी भी मामले में विश्व के शीर्ष एथलीटों से कम नहीं मान रहे। एशियाई खेलों में दो बार स्वर्ण पदक विजेता रहे तूर ने कहा, ‘‘ टोक्यो ओलंपिक खेलों में नीरज के स्वर्ण पदक के बाद से खिलाड़ियों का आत्मविश्वास बढ़ा है। हम में से हर कोई इसमें केवल भाग लेने के लिए नहीं जा रहा है। हम पदक जीतने के इरादे से वहां जा रहे हैं।’’ उन्होंने कहा, ‘‘ मुझे लगता है कि आज मानसिकता में बड़ा बदलाव आया है। हम अपने आप को उन शीर्ष वैश्विक एथलीटों से कम नहीं समझते जिनके साथ हमें मुकाबला करना है।’’ ये खिलाड़ियों में आया एक बड़ा बदलाव है।



टी20 विश्व कप में न्यूजीलैंड की कप्तानी करेंगे केन विलियम्सन

– 15 सदस्यीय टीम में कॉन्वे सहित दिग्गजों की वापसी

क्राइस्टचर्च (एजेंसी)। न्यूजीलैंड ने जून में अमेरिका और वेस्टइंडीज में होने वाले टी20 विश्वकप के लिए अपनी 15 सदस्यीय टीम घोषित कर दी है। इस टीम की कप्तान अनुभवी बल्लेबाज केन विलियम्सन को दी गयी है। इसके अलावा चोट से उबर गये डेवोन कॉन्वे की भी टीम में वापसी हुई है। टीम के मुख्य कोच गैरी स्टीड ने कहा कि अमेरिका और वेस्टइंडीज के अलग-अलग हालातों को देखते हुए ही टीम घोषित की गयी है।

स्टीड ने कहा, ‘मैं चुने गए सभी खिलाड़ियों को बधाई देना चाहता हूं। ये वो खास खिलाड़ी हैं जो विश्व कप टूर्नामेंट में अपने देश का प्रतिनिधित्व करते दिखेंगे। हम उम्मीद करते



हैं कि वेस्टइंडीज में हालात काफी अलग और चुनौतीपूर्ण होंगे। हमने उनके अनुसार ही अपनी टीम का चयन किया है। इस टीम में उनकी अनुभवी खिलाड़ियों की भी वापसी हुई है जो आईपीएल के कारण पाकिस्तान दौरे से बाहर रहे हैं। इस टीम में कॉन्वे और एलेन को पारी की शुरुआत की जिम्मेदारी

दी जाएगी। वहीं, विलियम्सन तीसरे और रचिन रविन्द चौधे नंबर पर उतरेंगे। स्पिन की कप्तान ब्रेसवेल, सेंटरन और सोब्री के पास रहेंगे। वहीं तेज गेंदबाजी की जिम्मेदारी अनुभवी साउदी, हेनरी और फर्ग्युसन के पास रहेंगी। डेरिल चौथे तेज गेंदबाज की जिम्मेदारी संभालेंगे। कीवी टीम अपने अभियान की शुरुआत सात जून को अफगानिस्तान के खिलाफ मुकाबले से करेंगे।

न्यूजीलैंड की टी20 विश्व कप टीम

केन विलियम्सन (कप्तान), फिन एलेन, ट्रेट बोल्ट, माइकल ब्रेसवेल, मार्क चैपमैन, डेवोन कॉन्वे, लोकी फर्ग्युसन, मैट हेनरी, डेरिल मिचेल, जिमी नीशम, ग्लेन फिलिप्स, रचिन रवींद्र, मिचेल सेंटरन, ईश सोब्री, टिम साउदी।

बिश्नोई और कुलदीप को टी20 विश्व कप के लिए शामिल करें : इरफान पटान

मुंबई। पूर्व क्रिकेटर इरफान पटान ने कहा कि जून में अमेरिका और वेस्टइंडीज में संयुक्त रूप से होने वाले टी20 विश्व कप के लिए अपनी टीम में पांच विशेषज्ञ गेंदबाजों के साथ ही दो कलाई के स्पिनरों को भी शामिल किया जाना चाहिये। पटान ने कहा कि ऐसे में रवि बिश्नोई और कुलदीप यादव जैसे कलाई के स्पिनरों को टीम में रखा जाना चाहिये। पटान ने कहा, ‘विश्वकप के लिए आपको पांच अच्छे गेंदबाजों की जरूरत है। इसके साथ ही आप विकेटकीपिंग विकल्प में किसे रख रहे हैं। ये भी देखना होगा। साथ ही कहा कि जब आप रविंद्र जडेजा को आठवें नंबर और बतौर स्पिन ऑलराउंडर रखते हैं तो दो कलाई के स्पिनरों भी रखा जाना चाहिये। उन्होंने कहा, ‘मैं दो कलाई के स्पिनरों को खेलते हुए देखना चाहूंगा जो मेरी अंतिम एकादश में बिश्नोई और कुलदीप होंगे। अगर आप बिश्नोई के आंकड़े देखें तो जब भी वह खेला है उसने अच्छा प्रदर्शन किया है। पटान के अनुसार युजवेंद्र चहल की विश्व कप टीम में जगह नहीं बनती है हालांकि अभी वह आईपीएल में काफी अच्छा प्रदर्शन कर रहे हैं। उन्होंने कहा, ‘हां, हम इस समय आईपीएल के प्रदर्शन की वजह से चहल के बारे में बात कर रहे हैं पर उनका क्षेत्ररक्षण बेहद कमजोर है। अगर आपको क्षेत्ररक्षण में संतुलन बनाना है तो आपको देखना होगा कि एक गेंदबाज एक विशेष जगह पर कहा गेंदबाजी कर सकता है। पटान ने कहा कि तेज गेंदबाजों में जसप्रीत बुमराह गेंदबाजी की कप्तान संभालेंगे पर बुमराह के अलावा आपको कम से कम दो और तेज गेंदबाज चाहिए जो नियमित अंतिम एकादश का हिस्सा बन सकें।

तीरंदाजी विश्व कप : भारत ने ओलंपिक चैंपियन कोरिया को हराकर जीता ऐतिहासिक स्वर्ण पदक

नई दिल्ली (एजेंसी)। शंघाई=भारतीय पुरुष रिकर्व टीम के धीरज बोम्पदेवरा, तरुणदीप राय और प्रवीण जाधव ने मौजूदा ओलंपिक चैम्पियन दक्षिण कोरिया को पछड़ते हुए यहां 14 साल बाद तीरंदाजी विश्व कप में ऐतिहासिक जीत हासिल की। यह विश्व कप के अंतिम मुकाबले में भारतीय पुरुष रिकर्व टीम की पहली जीत है और इससे आगामी पेरिस ओलंपिक में जगह पक्की करने की उनकी संभावनाओं को कम मिलेगा।

धीरज, तरुणदीप और प्रवीण की तिकड़ी ने शानदार धैर्य दिखाते हुए एक भी सेट गंवाए बिना बेहद मजबूत कोरियाई खिलाड़ियों से बेहतर प्रदर्शन किया। सेना के 40 साल के तरुणदीप अगस्त 2010 में शंघाई विश्व कप के चौथे चरण में स्वर्ण पदक जीतने वाली टीम का भी हिस्सा थे। तब राहुल बनर्जी, तरुणदीप और जयंत की रिकर्व टीम ने जापान को हराया था। स्पर्धा की शीर्ष दो वरीयता प्राप्त टीमों के मुकाबले में भारत ने 5-1 (57-57, 57-55, 55-

53) से जीत हासिल की। मौजूदा विश्व कप में भारत का यह पांचवां स्वर्ण पदक है। इस शानदार सफलता के बाद आंकता भक्त और धीरज की रिकर्व मिश्रित टीम ने भी कांस्य पदक जीतकर भारतीय दल की खूशी में इजाफा किया। भारतीय जोड़ी ने मैक्सिको की एलेज़ांद्रा वेलेन्शिया और मटियास ग्रांडे की जोड़ी को 6-0 (35-31, 38-35, 39-37) से शिकस्त दी।

मा बनने के बाद खेल से दूर रही अनुभवी दीपिका कुमारी महिला रिकर्व के व्यक्तिगत फाइनल में अपना सर्वश्रेष्ठ प्रदर्शन नहीं कर सकीं। उन्हें रजत पदक से संतोष करना पड़ा। विश्व रैंकिंग की पूर्व नंबर एक खिलाड़ी ने 30वीं वरीयता प्राप्त होने के बाद प्रतियोगिता में काफी नीचे से शुरुआत की थी। उन्होंने क्वार्टर फाइनल और सेमीफाइनल में दो कोरियाई खिलाड़ियों को बाहर का रास्ता दिखाया लेकिन फाइनल में दीपिका हांगझोउ एशियाई खेलों की चैंपियन लियिं सिहोan से सीधे सेटों में 6-0 (26-27, 27-



भारत के शानदार खेल से कोरियाई टीम दबाव में आ गई और उसके तीरंदाजों ने दो बार आठ अंक वाले निशाने लगाए। इसके उल्टे भारतीयों ने छह तीरों ने तीन एक्स सहित 10 अंक वाले तीन निशाने शामिल थे। इस सेट में 57-55 से जीत कर 3-1 की बढ़त ले ली।

आईपीएल में अब तक केवल राजस्थान रॉयल्स की ही जगह पक्की

–पांच टीमों बराबर अंकों पर जबकि तीन का बाहर होना तय

मुम्बई। इंडियन प्रीमियर लीग (आईपीएल) में अब तक केवल राजस्थान रॉयल्स की ही प्लेऑफ़ लिए जगह पक्की हुई है। पांच टीमों बराबर अंकों पर हैं जबकि तीन का बाहर होना तय नजर आ रहा है। अब तक 46 मुकाबले हुए हैं। इसके बाद जो तस्वीर उभरकर आ रही है उसमें संजु सैमसन की टीम राजस्थान रॉयल्स ने 9 मैच में से 8 में जीत हासिल करके 16 अंक हासिल कर प्लेऑफ़ के लिए अपनी जगह पक्की की है। वह अंक तालिका में नंबर एक पर बनी हुई टीम के पास पहले स्थान पर बने रहते हुए कालीफाई करने का अच्छा अवसर है। वहीं दूसरे स्थान के लिए मुकाबला कड़ा है। राजस्थान रॉयल्स को छोड़ दें तो अब तक टूर्नामेंट में सबसे लिए उतार चढ़ाव भरा सीजन रहा है क्योंकि कोलकाता नाइट्स राइडर्स (केकेआर), चेन्नई सुपर किंग्स, सनराइजर्स हैदराबाद, लखनऊ सुपर जायंट्स और दिल्ली कैपिटल्स सभी के 5 जीत के साथ ही 10 अंक हैं। इसमें से सिर्फ एक दिल्ली है जिसने 10 मैच खेले हैं जबकि कोलकाता ने 8 ही मैच खेला है। अन्य टीमों ने 9 मुकाबले हैं। ऐसे में श्रेयस अय्यर की केकेआर का टीम दूसरे नंबर की प्रबल दावेदार नजर आती है। वहीं चैलेंजर्स बेंगलोर (आरसीबी) ने मुंबई इंडियंस और पंजाब किंग्स पर बार होने का खतरा है। इन्हें जीत के लिए अपने सभी मुकाबले जीतने होंगे।

पेरिस ओलंपिक की तैयारियों के लिए बचपन के कोच के साथ समय बिता रहे भांबरी



नई दिल्ली। टेनिस खिलाड़ी युकी भांबरी आजकल पेरिस ओलंपिक की तैयारियों में लगे हैं। भांबरी के अनुसार अगर उन्हें ओलंपिक के लिए अवसर मिलता है तो वह बेहतर प्रदर्शन का प्रयास करेंगे। अपनी तैयारियों को बेहतर बनाने के लिए भांबरी अपने बचपन के कोच आदित्य सचदेवा के साथ जुड़ गये हैं। वहीं विश्व के दूसरे नंबर के खिलाड़ी रोहन बोपन्ना को शीर्ष 10 में शामिल खिलाड़ी होने के चलते पेरिस ओलंपिक के लिए अपना जोड़ीदार चुनने का अवसर मिलेगा और ऐसे में भांबरी को अवसर मिल सकता है क्योंकि वह एटीपी रैंकिंग में 56वें नंबर के साथ ही दूसरे सर्वश्रेष्ठ भारतीय खिलाड़ी हैं। इसलिये उन्हें अवसर मिलने की संभावनाएं बढ़ गयी हैं। इसी को देखते हुए वह अपनी तैयारियों को पक्का करने का प्रयास कर रहे हैं। भांबरी जब तक सक्रिय एकल खिलाड़ी थे तो वह बैकॉक में स्टीफन कुन से ट्रेनिंग लेते थे। इस खिलाड़ी ने कहा, ‘‘ सचदेवा मेरे खेल को अच्छी तरह जानते हैं। मैं जब 11 साल का था, तब उनसे ट्रेनिंग लेता था। इसलिये जब भी सभार हो उनके साथ ज्यादा से ज्यादा समय बिताना चाहता हूं। मैं यहां एक हफ्ते के लिए हूं और साथ के बाद का समय आदित्य के साथ बिताना चाहता हूं।’’ युकी एकल रैंकिंग में शीर्ष 100 में रहे हैं। उन्होंने कहा, ‘‘ हर कोई ओलंपिक खेलना चाहता है और मैं भी इससे अलग नहीं हूं। वहीं बोपन्ना के पास विकल्प है और ऐसे में अगर वह मुझे जोड़ीदार के तौर पर चुनते हैं तो मैं इसके लिए तैयार रहना चाहता हूं।’’ साथ ही कहा, ‘‘ इस तरह पर मुझे बस लय बनाये रखने की जरूरत है। इसके अलावा मुझे बस मामूली तालमेल बनाये रखना होगा।’’ वहीं कोच का मानना है कि भांबरी पेरिस ओलंपिक के लिए तैयार हैं। उन्होंने कहा, ‘‘ उसका खेल अच्छा है और उसे बड़े बदलाव की कोई जरूरत नहीं है। उसे केवल लय को बरकरार रखना होगा। अगर उसे बोपन्ना का जोड़ीदार बनने का अवसर मिलता है तो वह उसके लिए पूरी तरह से तैयार रहेगा।

1 मई से बदल सकते हैं पैसों से जुड़े कुछ नियम

- एलपीजी सिलेंडर की कीमतों में हो सकता है बदलाव

नई दिल्ली ।

नए वित्तीय वर्ष 2024-2025 का पहला महीना अब खत्म होने को है। ऐसे में अगले महीने मई से पैसों के जुड़े कई नियमों में बदलाव हो सकता है। इन नियमों के बदलने से आम आदमी की जेब पर सीधा असर पड़ेगा। मई के पहले दिन एलपीजी सिलेंडर की कीमतों में बदलाव से लेकर बैंक खाता शुल्क जैसे कई नियमों में बदलाव होने वाला है। यस बैंक की सेविंग खातों के विभिन्न प्रकारों के लिए मिनिमम एवरेज बैलेंस में परिवर्तन किया गया है। बैंक की वेबसाइट के अनुसार अब यस

बैंक के प्रो मैक्स सेविंग अकाउंट्स के लिए न्यूनतम बैलेंस 50,000 रुपये हो गया है और अे धिकतम शुल्क में बदलाव कर 1,000 रुपये कर दिया गया है। आईसीआईसीआई बैंक भी सेविंग कार्ड से जुड़े नियमों में बदलाव करने जा रहा है। अब ग्रामीण क्षेत्र में ग्राहकों को डेबिट कार्ड के लिए सालाना 99 रुपये और शहरी क्षेत्र में 200 रुपये की फीस देनी होगी। बैंक ने 25 पत्रों के चेक बुक के लिए कोई शुल्क नहीं लेने का निर्णय लिया है, लेकिन उसके बाद के प्रति पेज चेकबुक के लिए 4 रुपये का शुल्क देना पड़ेगा। आईएमपीएस ट्रांज़ेक्शन अमाउंट



को 2.50 रुपये से लेकर 15 रुपये प्रति ट्रांज़ेक्शन तक का निर्धारण किया गया है। एचडीएफसी बैंक ने सीनियर सिटीजन के लिए एक स्पेशल एफडी स्कीम शुरू की है, जिसमें 10 मई तक शामिल हो सकते हैं। इस स्कीम में सीनियर सिटीजन के

पेट्रोल और डीजल की कीमतों में कोई बदलाव नहीं

नई दिल्ली ।

देश के सभी शहरों में सोमवार को पेट्रोल एवं डीजल जारी हो गई है। 14 मार्च 2024 से इनकी कीमतें स्थिर बनी हुई हैं। राजधानी दिल्ली में एक लीटर पेट्रोल की कीमत 94.76 रुपये और डीजल की कीमत 87.66 रुपये प्रति लीटर बनी हुई है।

मुंबई में पेट्रोल की कीमत 104.19 रुपये प्रति लीटर और डीजल की कीमत 92.13 रुपये प्रति लीटर बनी हुई है। कोलकाता

में पेट्रोल की कीमत 103.93 रुपये प्रति लीटर और डीजल 90.74 रुपये प्रति लीटर बनी हुई है। चेन्नई में पेट्रोल की कीमत 100.73 रुपये प्रति लीटर और डीजल की कीमत 92.32 रुपये प्रति लीटर बनी हुई है। बेंगलुरु में पेट्रोल 99.82 रुपये प्रति लीटर और डीजल 85.92 रुपये प्रति लीटर है।

नोएडा में पेट्रोल 94.81 रुपये प्रति लीटर और डीजल 87.94 रुपये प्रति लीटर, गुरुग्राम में पेट्रोल 95.18 रुपये प्रति लीटर और



डीजल 88.03 रुपये प्रति लीटर, चंडीगढ़ में पेट्रोल 94.22 रुपये प्रति लीटर और डीजल 82.38 रुपये प्रति लीटर, हैदराबाद में पेट्रोल 107.39 रुपये प्रति लीटर और डीजल 95.63 रुपये प्रति लीटर, जयपुर में पेट्रोल 104.86

आर्थिक रूप से कमजोर राज्यों से शेयर बाजार में बढ़े निवेशक

-शेयर बाजार में 1 साल में 4 करोड़ निवेशक बढ़े, इनमें 32 प्रतिशत बिहार, मध्य प्रदेश और उत्तर प्रदेश के

नई दिल्ली ।

शेयर बाजार में तेजी और स्थायित्व लाने में अहम भूमिका निभा रहे रिटेल इन्वेस्टर की संख्या (डीमैट अकाउंट) एक साल में 4.03 करोड़ (31.23 प्रतिशत) बढ़ी है। इनमें 1.28 करोड़ (32.16 प्रतिशत) नए निवेशक बिहार, मध्य प्रदेश, राजस्थान और उत्तर प्रदेश से आए हैं। यह वे राज्य हैं जिन्हें आर्थिक रूप से पिछड़ा बताकर 'बीमारू' राज्यों की श्रेणी में रखा जाता था। इनकी तुलना में संपन्न माने जाने वाले तमिलनाडु, कर्नाटक, केरल, तेलंगाना में केवल 52.10 लाख (12.92प्रतिशत) रिटेल निवेशक बढ़े।उत्तर प्रदेश में अब कुल निवेशकों की संख्या बढ़कर 1.81 करोड़ हो गई है। वह

गुजरात को पीछे छोड़कर महाराष्ट्र के बाद दूसरा सबसे बड़ा शेयर निवेशकों की आबादी वाला राज्य बन गया है। महाराष्ट्र में कुल 3.19 करोड़ निवेशक हैं। वहीं गुजरात में शेयर बाजार निवेशकों की संख्या 1.60 करोड़ है।

केरल में 7.08 लाख निवेशक बढ़े
देश के संपन्न या समृद्ध राज्य माने जाने वाले केरल में बीते एक साल में सिर्फ 7.08 लाख निवेशक बढ़े हैं। ये वहीं कर्नाटक में बीते एक साल में 19.02 लाख नए निवेशक शेयर बाजार से जुड़े हैं। हालांकि महाराष्ट्र में इसकी संख्या 62.64 लाख रही।

3 साल में 3 गुना हुए डीमैट अकाउंट की संख्या
वहीं तीन साल में डीमैट अकाउंट तीन गुना

से ज्यादा हो गए। 2021 में इनकी संख्या 5.44 करोड़ थी, जो बढ़कर 16.96 करोड़ हो गई है। मेहता इंडिटीज के डायरेक्टर प्रशांत भंसाली ने कहा- अगले 12 महीनों में 20 करोड़ डीमैट अकाउंट तक पहुंचना संभव लगता है।

बीते एक साल में सेंसेक्स में 20 प्रतिशत की तेजी रही

बीते एक साल में 20 प्रतिशत की तेजी देखने को मिली है। 1 साल पहले यानी 28 अप्रैल 2023 को सेंसेक्स 61,112 अंक पर था जो अब यानी 28 अप्रैल 2024 को 73,730 अंक पर पहुंच है। एक्सपर्ट्स के अनुसार इसमें आने वाले दिनों में भी तेजी जारी रहने के आसार हैं।

अमेरिका ने एमडीएच के 31 फीसदी मसाले लौटाए

नई दिल्ली । भारतीय मसाला निर्माताओं एमडीएच और एवरेस्ट की मुे शिकलें बढ़ती जा रही है। एक रिपोर्ट के अनुसार पिछले छह महीनों में अमेरिकी सीमा शुल्क अधिकारियों ने एमडीएच के 31 फीसदी मसाला शिपमेंट को अस्वीकार कर दिया, जबकि पिछले साल यह 15 फीसदी था। साल्मोनेला संदूषण पर इनकार की दर में वृद्धि ऐसे समय में हुई है जब सिंगापुर और हांगकांग दोनों ने मसाला मिश्रणों में कथित कांसिनोजेनिक कीटनाशक पाए जाने पर एमडीएच और एवरेस्ट फूड प्रोडक्ट्स प्राइवेट लिमिटेड की कुछ वस्तुओं की बिक्री निलंबित कर दी थी। एक रिपोर्ट बताती है कि अमेरिकी खाद्य एवं औषधि प्रशासन एमडीएच और एवरेस्ट उत्पादों पर जानकारी इकट्ठा कर रहा है। हांगकांग और सिंगापुर के कदमों के बाद भारत में दो सबसे लोकप्रिय मसाला ब्रांड भी गुणवत्ता मानकों के लिए भारतीय नियामक एमडीएच और एवरेस्ट उत्पादों में कैन्सर पैदा करने वाले कीटनाशकों की रिपोर्ट सामने आने के बाद गुणवत्ता मानकों के अनुपालन के लिए उनकी सुविधाओं का निरीक्षण करना शुरू कर दिया है।



सेमीकंडक्टर इंडस्ट्री को मिल सकता है पहले से भी बड़ा पैकेज

- नया पैकेज नई सरकार के प्रमुख एजेंडे में से एक होगा


नई दिल्ली ।

विश्व में सेमीकंडक्टर चिप की मांग तेजी से बढ़ रही है और सरकार इस मौके के फायदा उठाने के लिए कोई कसर नहीं छोड़ रही है। इसके लिए सरकार ने दिसंबर 2021 में 76,000 करोड़ रुपये की एक योजना शुरू की थी। इसके तहत सेमीकंडक्टर कंपनियों को इन्सेटिव दिया जा रहा है। भारी निवेश के कारण इस योजना का पैसा लगभग खत्म हो चुका है। अब सरकार इससे भी बड़ा पैकेज लाने की तैयारी में है। सूत्रों के मुताबिक नए पैकेज पर प्रारंभिक कार्य शुरू हो चुका है। माना जा रहा है कि यह पिछले पैकेज से

काफी बड़ा होगा। लेकिन इसकी घोषणा आम चुनावों के बाद बनने वाली नई सरकार के कार्यभार संभालने के बाद ही की जाएगी। एक सूत्र ने कहा कि नया पैकेज नई सरकार के प्रमुख एजेंडे में से एक होगा और इसे प्राथमिकता के आधार पर लिया जाएगा। उन्होंने बताया कि सेमीकंडक्टर के लिए जो नए प्रस्ताव आ रहे हैं, उनके लिए नए पैकेज की आवश्यकता है। सूत्र ने कहा कि यह मामला नए मंत्रिमंडल के समक्ष रखा जाएगा, क्योंकि कुछ प्रस्ताव अग्रिम चरण में हैं और प्रोत्साहन के संदर्भ में सरकार से तत्काल आश्वासन की आवश्यकता होगी। दिसंबर 2021 के पैकेज की सफलता से सरकार

नया पैकेज तैयार करने के लिए प्रेरित हुई है। खासकर अमेरिका और चीन जैसे देशों ने सेमीकंडक्टर में निवेश करने वाली कंपनियों के लिए बहुत बड़े पैकेज की घोषणा की है।

मौजूदा योजना के तहत, सरकार डिस्कुले और सेमीकंडक्टर फैब्रिकेटर्स को परियोजना की लागत का 50 फीसदी तक वित्तीय सहायता देती है। भारी मात्रा में निवेश आने के बाद इस योजना का पैसा लगभग खत्म हो गया है। टाटा इलेक्ट्रॉनिक्स ताइवान की पावरचिप सेमीकंडक्टर मेयुफैब्रिकरिंग कॉर्प के साथ गुजरात



के धोलेरा में देश की पहली सेमीकंडक्टर फैब्र यूनिट स्थापित करेगी। इस पर 91,000 करोड़ रुपये खर्च आने की संभावना है। इसी तरह टाटा असम के मोरिगांव में 27,000 करोड़ रुपये की लागत से सेमीकंडक्टर असेंबली और टेस्ट यूनिट लगाएंगी। सरकार को अब इस बारे में कई नए प्रस्ताव मिले हैं।

संसाधन

महंगी कारों का बोझ वहन नहीं कर सकते हैं ज्यादातर भारतीय

-भारत में किफायती कार ज्यादा बिकने के ये हैं प्रमुख कारण

नईदिल्ली । भारतीय कार बाजार में कई महंगी कारें उपलब्ध हैं, लेकिन सस्ती कारों की हमेशा ज्यादा मांग रही है। हम आपको भारत में किफायती कार ज्यादा बिकने के 5 प्रमुख कारण बताते हैं। भारत में प्रति व्यक्ति आय अपेक्षाकृत कम है। इसका मतलब है कि अधिकांश लोग महंगी कारों को वहन नहीं कर सकते हैं।

सस्ती कारें उनके बजट में फिट बैठती हैं और उन्हें अपनी जरूरतों के अनुसार आने-जाने की सुविधा प्रदान करती हैं।भारत में पेट्रोल-डीजल हो या सीएनजी, इनकी कीमतें अपेक्षाकृत ज्यादा हैं। इसलिए भारतीय खरीदार ज्यादा माइलेज वाली कारों को प्राथमिकता देते हैं, जो सस्ती कारों में आम तौर पर पाई जाती हैं। सस्ती कारों को आम तौर पर कम रखरखाव की आवश्यकता होती है, जो उन्हें लंबे समय में अधिक किफायती बनाती है।भारत में ज्यादातर लोग शहरों में रहते हैं। शहरों में खास तौर पर सड़कों पर भारी ट्रैफिक होता है और छुट्टी दूरी की यात्रा आम होती है। सस्ती कारें आमतौर पर छोटी और हल्की होती हैं, जो उन्हें शहरों में चलाने



और पार्क करने में आसान बनाती हैं।भारतीय समाज में कारें अक्सर सोशल स्टेटस का प्रतीक मानी जाती हैं। हालांकि, सस्ती कारें भी मालिकों को एक निश्चित स्तर की स्वतंत्रता और गतिशीलता प्रदान करती हैं, जो उनके लिए महत्वपूर्ण हैं। सरकार सस्ती कारों को बढ़ावा देने के लिए विभिन्न पहल कर रही है। उदाहरण के लिए, सरकार ने छोटी कारों पर करों को कम किया है और ऑटो लोन पर सब्सिडी प्रदान की है। भारतीय कार बाजार में सस्ती कारों की एक पूरी सीरीज उपलब्ध है। अलग-अलग कार कंपनी विभिन्न प्रकार की सुविधाओं और प्राइस पॉइंट के साथ सस्ती कारों की पेशकश करते हैं, जिससे खरीदारों को अपनी जरूरतों और बजट के अनुसार कार चुनने की स्वतंत्रता मिलती है। यह अनुमान लगाया जा सकता है कि आने वाले वर्षों में भारत में सस्ती इलेक्ट्रिक कारों की मांग बढ़ेगी। बता दें कि भारत दुनिया की सबसे ज्यादा आबादी वाला देश है और इस विकासशील देश में ऑटोमोबाइल इंडस्ट्री एक महत्वपूर्ण बाजार है।

ओकाया ईवी ने अपनी इलेक्ट्रिक बाइक की प्री-बुकिंग शुरू की

नई दिल्ली ।
इलेक्ट्रिक क्रीकल बनाने वाली कंपनी ओकाया ईवी ने अपनी अपकमिंग इलेक्ट्रिक बाइक डिसरुटर की प्री-बुकिंग शुरू कर दी है। कंपनी की वेबसाइट पर जाकर इस इलेक्ट्रिक बाइक के लिए बुकिंग कर सकते हैं। बुकिंग के लिए ग्राहकों को मात्र 500 रुपए देने होंगे। कंपनी का दावा है कि इस बाइक को बुक करने वाले शुरू के 1000 ग्राहकों को जबरदस्त ऑफर मिलेंगे। इस बाइक में कमाल के फीचर्स मिलने वाले हैं। कंपनी की ओर से दी गई जानकारी के मुताबिक ये इलेक्ट्रिक बाइक 129 किमी की रेंज देती है। यानी कि सिंगल चार्ज पर ये बाइक 129 किमी चलेगी। कंपनी ने सिर्फ 500 रुपए की कीमत के साथ इस बाइक को बुकिंग शुरू कर दी है। एक्सप्लूसिव प्री-बुकिंग फेज के बाद इस बाइक की बुकिंग 2500 रुपए हो जाएगी। इस बाइक की कीमत 2 मई 2024 को सामने आएगी। सुरक्षा के लिहाज से इस इलेक्ट्रिक बाइक में कई सारे फीचर्स दिए गए हैं। इसमें एडवांस ब्रेकिंग सिस्टम, सुपीरियर सस्पेंशन, एलएफपी बैटरी और सेफ्टी और कंफर्ट में प्राथमिकता दी गई है।

शेयर बाजार तेजी के साथ बंद



सेंसेक्स में आईसीआईसीआई बैंक के शेयर पांच फीसदी ऊपर आये। इसके अलावा इंडसइंड बैंक, अल्ट्राटेक सीमेंट, भारतीय स्टेट बैंक, एक्सिस बैंक, कोटक महिंद्रा बैंक, टाटा कंसल्टेंसी सर्विसेज, बजाज फाइनेंस और एचडीएफसी बैंक के शेयर भी उछल पर बंद हुए। आज एचसीएल टेक्नोलॉजीज के शेयर में लगभग 6 फीसदी की कमी आई। इसके अलावा आईटीसी, विप्रो और बजाज फिनसर्व के शेयर भी गिरावट पर बंद हुए।

इससे पहले आज सुबह अच्छे संकेतों की वजह से सप्ताह के पहले कारोबारी दिन सोमवार

को घरेलू शेयर बाजार की शुरुआत तेजी के साथ हुई। एसएंडपी बीएसई सेंसेक्स 350 अंक ऊपर 74,083 के स्तर पर खुला। एनएसई निफ्टी 50 लगभग 60 अंक ऊपर 22,475 के स्तर पर कारोबार करता दिखाई दे रहा है। सेंसेक्स के 30 शेयरों में टेक महिंद्रा 2 फीसदी से अधिक की बढ़त के साथ टॉप पर रही।आज एशियाई बाजारों में बढ़त रही। सियोल, शंघाई और हांगकांग के बाजार ऊपर आकर बंद हुए जबकि यूरोपीय बाजार में मिला-जुला कारोबार हुआ। शुरुवार को अमेरिकी बाजार बढ़त के साथ बंद हुआ था।

जय बालाजी के शेयर ने निवेशकों को कर दिया मालामाल

- एक साल में दिया 1600 फीसदी से ज्यादा रिटर्न

नई दिल्ली । स्टील कंपनी का शेयर जय बालाजी ने निवेशकों को एक साल में ही 1600 फीसदी से ज्यादा का रिटर्न दिया है। हालांकि कई शेयर ऐसे भी हैं, जिसमें निवेश करने वालों को भारी नुकसान उठाना पड़ रहा है। कंपनी ने हाल ही में अपने चौथी तिमाही और पूरे साल का रिजल्ट पेश किया है। कंपनी ने 31 मार्च को समाप्त हुए वित्त वर्ष में 1421 फीसदी की श्रेष्ठ दर्ज करते हुए करीब 879 करोड़ रुपये का मुनाफा हासिल किया है। जय बालाजी का मुनाफा वित्त वर्ष की चौथी तिमाही में 272.98 करोड़ रुपये रहा है। वहीं पिछले साल की समान तिमाही में कंपनी को करीब 13 करोड़ रुपये का घाटा हुआ था। कंपनी की सकल बिज्नी तिमाही आधार पर करीब 7 फीसदी तक बढ़ी है। अगर किसी निवेशक ने इस कंपनी के शेयर में एक साल पहले एक लाख रुपये का निवेश किया होता तो आज उसे करीब 20 लाख रुपये का रिटर्न मिलता। कंपनी में निवेश करने वालों को बंपर मुनाफा हुआ है। एक साल पहले 25 अप्रैल को शेयर के शेयर 53 रुपये के बावजूद पर कारोबार कर रहे थे। वहीं बीते शेयरवार को जय बालाजी इंडस्ट्रीज के शेयर 1,085 रुपये के स्तर पर बंद हुआ है।

स्ट्रेटजिक-क्रिटिकल मिनरल्स एक्सप्लोरेशन में निजी क्षेत्र की बढ़ेगी भागीदारी

जयपुर ।
स्ट्रेटजिक और क्रिटिकल मिनरल्स के एक्सप्लोरेशन कार्य को गति देने के लिए निजी क्षेत्र की भी सक्रिय भागीदारी बढ़ाई जाएगी। भारत सरकार के माईंस मंत्रालय द्वारा इस संबंध में शीघ्र ही आवश्यक प्रावधान संभावित है। इसी को ध्यान में रखते हुए नए प्रावधानों के बाद प्रदेश के दो आईआई और एक पोटाश के ब्लॉकों के एक्सप्लोरेशन लाइसेंस के लिए नए सिरे से ई-नीलामी प्रक्रिया आरंभ की जाएगी। राजस्थान सहित देश के कई राज्यों में 29 स्ट्रेटजिक, क्रिटिकल व अन्य मिनरल्स के विपुल भण्डारों को देखते हुए केन्द्र सरकार द्वारा केन्द्र व राज्य सरकार के एक्सप्लोरेशन संस्थानों व उपक्रमों के साथ ही देश दुनिया की निजी क्षेत्र की विशेषज्ञता की एक्सप्लोरेशन कार्य में सक्रिय सहभागिता तय करने के लिए प्रोत्साहित किया जाने का निर्णय किया जा रहा है। इससे इस तरह के मिनरल्स के खोज कार्य में सरकारी के साथ ही निजी क्षेत्र के प्लेयर्स आगे आयेंगे और सरकार द्वारा प्रोत्साहन सहयोग से एक्सप्लोरेशन कार्य में तेजी आने के साथ ही गुणवत्ता भी आएगी। देश में रेयर अर्थ एलिमेंट्स, पोटाश, लिथियम, टंगस्टन, केडमियम, कोबाल्ट, कॉपर, ग्रेफाइट, टिटैनियम, बेरेलियम, सिल्वर, जिंक, गोल्ड, लेड जैसे 29 तरह के क्रिटिकल, स्ट्रेटजिक व अन्य मिनरल्स की देश दुनिया में काफी मांग होने के साथ ही अत्यधिक श्रमव संपन्न साथ्य होने व सरकारी प्रक्रिया की सीमाओं को ध्यान में रखते हुए केन्द्र सरकार ने पहला निर्णय इन मिनरल्स के वैज्ञानिक व वैश्विक स्तरीय एक्सप्लोरेशन के लिए ईएल यानी की एक्सप्लोरेशन लाइसेंस की ई नीलामी का निर्णय किया गया। पहले चरण में राजस्थान सहित कुछ प्रदेशों द्वारा ईएल नीलामी प्रक्रिया आरंभ की गई। अब केन्द्र सरकार एक्सप्लोरेशन में निजी क्षेत्र की भागीदारी को प्रोत्साहित करने का निर्णय करने जा रही है। इससे ईएल के लिए निजी क्षेत्र की सहभागिता बढ़ेगी और देश में खनिजों के खोज और खनन कार्य को गति दी जा सकेगी। माना जा रहा है कि केन्द्र सरकार द्वारा जीएसआई, राज्यों के खनिज विभागों के एक्सप्लोरेशन विंग, एमईसीएल, एनसीएल, स्टील अथॉरिटी आफ इंडिया सहित अन्य उपक्रमों के आरएसएमईटी जैसे संस्थानों की तरह निजी क्षेत्र के खनन एक्सप्लोरेशन क्षेत्र के इच्छुक भागीदारों को एक्सप्लोरेशन कार्य में वित्तीय प्रोत्साहन देने जा रही है इससे निजी क्षेत्र के बिजर्स की भागीदारी बढ़ेगी और इससे एक्सप्लोरेशन क्षेत्र में स्वस्थ प्रतिभागिता व प्रतिस्पर्धा बढ़ने के साथ ही मिनरल एक्सप्लोरेशन कार्य में अंतरराष्ट्रीय स्तर की गुणवत्ता, समयवद्धता और एक्युरेसी आने से क्रिटिकल और स्ट्रेटजिक मिनरल्स के क्षेत्र में विश्वस्तरीय गुणवत्ता व गति आ सकेगी।



जमीन से 4 मीटर ऊपर रेलवे ट्रैक बनाएबी सरकार

- एक ही लाइन पर दौड़ेगी बुलेट, हाई स्पीड और सामान्य ट्रेन

नई दिल्ली । आने वाले समय में रेलवे दो बड़ी योजनाओं पर काम कर रहा है। पहली योजना में जो रेलवे ट्रैक बनाए जाएं, वह जहां भी संभव हों वहां अधिक से अधिक एलिवेटेड बनाए जाएं। दूसरे, कोशिश यह भी की जा रही है कि बुलेट ट्रेन, हाई स्पीड, सेमी हाई स्पीड और सामान्य गति वाली ट्रेनों के लिए अलग-अलग ट्रैक ना बनाते हुए एक ही ट्रैक पर तमाम स्पीड वाली ट्रेनों को दौड़ाया जाए। इसके लिए एक मसौदा भी तैयार किया गया है। जिसमें एलिवेटेड रेलवे ट्रैक की ऊंचाई जमीन से चार मीटर ऊपर रखी जाएगी। इसमें एलिवेटेड ट्रैक को सिंगल या डबल लाइन के हिसाब से नहीं बल्कि चार लाइन के हिसाब से डिजाइन किया जाएगा ताकि कम खर्च में अधिक से अधिक ट्रेनें चलाई जा सकें। इसमें बीच-बीच में लोगों और ट्रैफिक के निकलने के लिए जरूरत के मुताबिक सब-वे, रोड और पुलिया बनाई जाएंगी। जरूरत के मुताबिक, एलिवेटेड रेलवे लाइनों की हाइट बढ़ाई भी जा सकेगी ताकि उसके नीचे से बस, ट्रक और अन्य तरह के अधिक ऊंचाई वाली गाड़ियां भी आसानी से निकल सकें। इसके अलावा रेलवे एक और योजना पर काम यह भी कर रहा है कि भविष्य में जो रेलवे ट्रैक बनाए जाएं, वह बहुउद्देशीय हों। यानी एक ही ट्रैक पर बुलेट ट्रेन, हाई स्पीड, सेमी हाई स्पीड और सामान्य स्पीड वाली ट्रेनों को दौड़ाया जा सके। इसके लिए विदेशों की तर्ज पर भारत में भी ऐसे ही ट्रैक बनाने पर विचार किया जा रहा है।

एक शख्स ने रसोई में बनाए प्रोडक्ट से खड़ी कर दी अरबों की कंपनी

नई दिल्ली । अगर पूरी मेहनत और ईमानदारी से मेहनत की जाए तो सफलता निश्चित ही मिल सकती है। कुछ ऐसे ही एक शख्स हैं केशव विष्णु पेंढारकर जिन्होंने मशहूर ब्रांड विको की स्थापना की थी। इसके लिए उन्होंने काफी संघर्ष किया था। कभी केशव अपने गांव में वो एक छोटी-सी किराने की दुकान चलाया करते थे। लेकिन उनके सपनों की उड़ान उससे कहीं ज्यादा थी। उन्होंने अपने बिजनेस के सफर की शुरुआत विको कंपनी की नींव डालनर की जो आज हजारों करोड़ की कंपनी बन चुकी है। एक समय इसके प्रोडक्ट घर-घर जाकर बेचने पड़ते थे। शुरुआत में एक किचन में विको के प्रोडक्ट बनाए गए थे। वीको का पूरा नाम विष्णु इंडस्ट्रियल केमिकल कंपनी है। विको की कहानी बड़ी दिलचस्प है। केशव का जन्म महाराष्ट्र के नागपुर में हुआ था। वह वहीं पले-बढ़े। केशव तीन कमरों के घर में रह रहे थे। उन्होंने अपनी रसोई को ही आयुर्वेदिक प्रोडक्ट के लिए मैयूफैब्रिकरिंग यूनिट बना लिया था। दूसरे कमरों को गोदाम और ऑफिस बना लिया। उस तरह एक छोटे से घर में विको कंपनी की शुरुआत साल 1952 में हुई थी। पहला आयुर्वेदिक प्रॉडक्ट विको वज्रदंती दूध पाउडर तैयार किया गया। इस प्रॉडक्ट के लिए दावा किया गया कि यह 18 जड़ी बूटियों से बना है। वो अपने इस प्रोडक्ट को बेचने के लिए लोगों के घर तक गए। उनकी ये मेहनत जल्द ही रंग लेकर आई और कंपनी शुरू होने के तीन साल में ही उसे बड़ी सफलता हासिल हुई, 1955 आते-आते कंपनी का टर्नओवर 10 लाख रुपए सालाना हो चुका था। पछे के छोटे से गोदाम में शुरू हुई ये कंपनी जल्द ही एक बड़ी फैक्ट्री में बदल गई।

स्टीलबर्ड ने बच्चों के लिए लांच किए साइकिलिंग और स्केटिंग हेलमेट

नई दिल्ली । हेलमेट बनाने वाली कंपनी स्टीलबर्ड ने बच्चों के लिए विशेष स्टीलबर्ड बेबी टॉयज साइकिलिंग और स्केटिंग एक्टिविटीज के लिए खास तौर पर तैयार किए गए बेबी हेलमेट लांच किए हैं। इन बेबी हेलमेट्स के साथ स्टीलबर्ड बच्चों की सुरक्षा को प्राथमिकता दे रहा है और उनके सिर की सुरक्षा के प्रति अपनी प्रतिबद्धता बढ़ा रहा है। नई दिल्ली में हाल ही में राइड एशिया एक्सपोजे के मौके पर स्टीलबर्ड टॉयज़ ने आधिकारिक तौर पर बेबी हेलमेट और एंटी स्किड बेबी बाथर्स की एक नई रेंज लांच की। स्टीलबर्ड टॉयज़ की एक वे रिष्ठ अे धिकारी ने कहा कि भारत में, विशेष रूप से बच्चों की सुरक्षा को लिए डिज़ाइन किए गए खिलौनों की उपलब्धता में उल्लेखनीय अंतर है। पिछले साल हमने बेबी वॉकर, ब्लूटूथ-एनेबलड मॉडल सहित के लॉन्च के साथ इस सेगमेंट में प्रवेश किया था। शुरुआत के एक वर्ष से भी कम समय में हम इस सेगमेंट में भारत का सबसे प्रमुख और लीडरशिप ब्रांड बन गए हैं। उन्होंने अमेरिका के चिंताजनक आकड़ों का खुलासा किया जहाँ खेल गतिविधियों के दौरान हेलमेट के उपयोग की कमी के कारण कई बच्चे जोखिम में आ जाते हैं।



NEED A REAL ESTATE AGENT

CONSULT WITH US

25 YEARS IN THE
INDUSTRY EXPERIENCE



+91 9871577057



@propreluxuryrealestate